

मौसम		
	ग्वालियर	भोपाल
	अधि. 21.0	अधि. 23.0
	न्यून. 9.0	न्यून. 10.0

■ ग्वालियर ■ झांसी ■ भोपाल से एक साथ प्रकाशित

भोपाल, शुक्रवार 26 दिसंबर 2025 पौष शुक्लपक्ष-6, संवत 2082, वर्ष-13 अंक-288 कुल पृष्ठ-8

मूल्य-₹ 2.00

Email-



यूपी में घना कोहरा, 50+ ट्रेनें लेट

एमपी के 25 शहरों में तापमान 10° से कम: राजस्थान के तीन शहरों में पारा 2° से नीचे

नई दिल्ली, एजेंसी
देश के करीब 22 राज्यों में भीषण सर्दी पड़ रही है। मध्य प्रदेश के 25 से ज्यादा शहरों का न्यूनतम तापमान 10ए सेल्सियस से नीचे पहुंच गया है। गुरुवार को सबसे ठंडा शहर पचमढ़ी रहा, यहां न्यूनतम तापमान 3.6° दर्ज किया गया। राजस्थान में पश्चिमी विक्षोभ (वेस्टर्न डिस्टर्बेंस) का असर खत्म होने के साथ ही उत्तरी ठंडी हवाओं ने सर्दी बढ़ा दी है। गुरुवार को 4 शहरों में रात



का तापमान 5ए और 21 शहरों में 10° सेल्सियस से नीचे पहुंच गया है।

माउंट आबू 1.0ए, फतेहपुर 1.6 और नागौर 1.8 डिग्री सेल्सियस के साथ सबसे ठंडा रहा। यूपी के कानपुर, प्रयागराज, वाराणसी, अयोध्या, बरेली समेत 27 जिलों में शुक्रवार सुबह घना कोहरा छाया रहा। सड़कों पर विजिबिलिटी इतनी कम थी कि कुछ दिखाई नहीं दे रहा था। प्रयागराज, देवरिया समेत कई रेलवे स्टेशनों पर 50 से ज्यादा ट्रेनें देरी से चल रही हैं। गोरखपुर समेत कई एयरपोर्ट्स पर 5 फ्लाइट्स कैसिल हैं।

भोपाल में शुक्रवार सुबह सड़कों पर कोहरा देखने को मिला

मध्य प्रदेश के ग्वालियर, रीवा, सागर- जबलपुर संभाग के कई जिलों में शुक्रवार सुबह कोहरा छाया रहा। मौसम विभाग के मुताबिक, अगले 2-3 दिनों में प्रदेश में कड़ाके की सर्दी पड़ेगी। नए साल की शुरुआत तक भीषण सर्दी होगी। गुरुवार रात पचमढ़ी में लगातार दूसरे दिन पारा 4 डिग्री से नीचे रहा। शहर का तापमान 3.6 डिग्री पर पहुंच गया। रीवा, सतना, भोपाल,

इंदौर, उज्जैन सहित कई शहरों में घना कोहरा रहा। इस वजह से दिल्ली से भोपाल, उज्जैन और इंदौर आने वाली ट्रेनें लेट रही। पंजाब, हरियाणा, उत्तर प्रदेश, राजस्थान और बिहार में कोहरे के साथ ठंडी उत्तर-पश्चिमी हवाएं चलने की संभावना है। कोल्ड-डे जैसी स्थिति रहेगी। कोल्ड डे एक मौसम संबंधी स्थिति है जब किसी स्थान का न्यूनतम तापमान 10एए से कम हो,

और दिन का अधिकतम तापमान सामान्य से 4.5°C से 6.4°C तक कम हो जाता है, जिससे बहुत ज्यादा ठंड महसूस होती। जम्मू-कश्मीर और हिमाचल प्रदेश में ऊंचाई वाले इलाकों में बर्फबारी तेज हो सकती है, जबकि निचले इलाकों में बारिश के आसार हैं। राजस्थान के 11 जिलों में अगले 3-4 दिनों तक तेज सर्दी और शीतलहर चलने की आशंका है। गामीण इलाकों

में ठंडी हवाओं के कारण पाला जमना शुरू हो गया है। गुरुवार को सीकर के फतेहपुर में न्यूनतम तापमान सबसे कम, 1.6 डिग्री दर्ज हुआ। जयपुर समेत कुछ शहरों में सर्दी के इस सीजन की सबसे ठंडी रात रही। शुक्रवार सुबह से जयपुर सहित आसपास के जिलों में बादल छाए हैं। सीकर में गुरुवार को कई जगह बर्फ की पतली परत जम गई।

गिग वर्कर्स ने 31 दिसंबर को हड़ताल का ऐलान किया
स्विगी, जोमैटो और जेप्टो पर होगा असर; जानिए गिग वर्कर्स कौन होते हैं



नई दिल्ली, एजेंसी
गिग वर्कर्स ने 31 दिसंबर को पूरे देश में हड़ताल का ऐलान किया है। इसका असर स्विगी, जोमैटो, ब्लिंकिट, फ्लिपकार्ट, अमेजन, जेप्टो, अन्य ई-कॉमर्स कंपनियों की डिलीवरी पर पड़ेगा। तेलंगाना गिग एंड प्लेटफॉर्म वर्कर्स यूनियन और इंडियन फेडरेशन ऑफ एप-बेस्ड ट्रांसपोर्ट वर्कर्स ने कहा, ये वर्कर्स काम की खराब होती स्थिति, कम होती कमाई, सुरक्षा की कमी, सामाजिक सुरक्षा के अभाव के खिलाफ विरोध कर रहे हैं। वर्कर्स ने केंद्र, राज्यों से अपील की है कि वे इन प्लेटफॉर्म कंपनियों को रेगुलेट करें। गिग वर्कर्स की ओर से जारी बयान में 25 दिसंबर को भी हड़ताल का जिक्र है। इसके असर का पता नहीं चल सका। सरकार ने देश के सभी मजदूरों और कर्मचारियों के लिए एक बड़ा फैसला करते हुए शुक्रवार से चार नए लेबर कोड लागू किए हैं। पहले जो 29 अलग-अलग श्रम कानून थे, उनमें से जरूरी बातें निकालकर इन्हें अब 4 आसान और साफ नियमों में बदल दिया गया है।

भारत ब्रह्मोस का नया वर्जन तैयार कर रहा: रेंज 450-800 किमी तक; दिल्ली से इस्लामाबाद को निशाना बनाया जा सकेगा

नई दिल्ली, एजेंसी
ऑपरेशन सिंदूर के दौरान पाकिस्तान के 6 एयरबेस को तबाह कर अंतरराष्ट्रीय स्तर पर चर्चा में आई भारत की सुपरसोनिक ब्रह्मोस क्रूज मिसाइल अब और भी ताकतवर होने जा रही है। रक्षा सूत्रों के अनुसार ब्रह्मोस की रेंज, रफ्तार और मारक क्षमता को और बेहतर किया जा रहा है। फिलहाल इसकी रेंज करीब 300 किलोमीटर है, लेकिन नए वर्जन में इसे 450 किलोमीटर से लेकर 800 किलोमीटर तक करने पर काम चल रहा है। इन नई मिसाइलों के आने के बाद दिल्ली से ही पाकिस्तान की राजधानी इस्लामाबाद को निशाना बनाया जा सकेगा। दिल्ली और



इस्लामाबाद की हवाई दूरी 700 किलोमीटर है। वहीं, ब्रह्मोस का हल्का वर्जन भी बनाया जा रहा है। ब्रह्मोस का करीब ढाई टन वजन की खास वर्जन सुखोई एमकेआई-30 लड़ाकू विमान के नीचे (अंडरबेली) लगाने के लिए तैयार किया गया है। यह वर्जन अब प्रोजेक्ट डिजाइन बोर्ड

से मंजूरी के बाद अगले चरण में पहुंच गया है। अभी ज्यादा रेंज वाली ब्रह्मोस मिसाइल के ग्राउंड ट्रायल की तैयारी चल रही है। इस नए वर्जन के अगले तीन साल में पूरी तरह विकसित होने की उम्मीद है। अगर सब कुछ तय योजना के मुताबिक रहा तो ब्रह्मोस के इस नए वर्जन का

पहला परीक्षण 2027 के अंत तक किया जा सकता है। ब्रह्मोस दुनिया की सबसे तेज और घातक क्रूज मिसाइलों में गिनी जाती है। यह %दामो और भूल जाओ% तकनीक पर काम करती है और मैक-3 (ध्वनि की गति 332 मी./सेकेंड से तिगुनी) की रफ्तार से टारगेट पर हमला करती है। इसकी तेज गति के कारण दुश्मन के रडार इसे समय रहते पकड़ नहीं पाते। ब्रह्मोस एयरसेपेस 2016 में मिसाइल टेक्नोलॉजी कंट्रोल रिजीम (MTCR) का सदस्य बना। इस रिजीम में 35 देश शामिल हैं। इसके बाद ही ब्रह्मोस की रेंज को 300 किमी से आगे बढ़ाने पर काम शुरू हुआ।

पित्रोदा बोले-सरकार राहुल के विदेश दौरों की निगरानी कर रही: दूतावास के अधिकारी उनका पीछा करते हैं

नई दिल्ली, एजेंसी
ओवरसीज कांग्रेस के चेयरमैन और वरिष्ठ कांग्रेस नेता सैम पित्रोदा ने दावा किया है कि राहुल गांधी के विदेश दौरों के दौरान भारतीय दूतावास के अधिकारी उन पर नजर रखते हैं और कई बार विदेशी नेताओं से उन्हें न मिलने को कहा जाता है। पित्रोदा ने राहुल के दौरे को लेकर गुरुवार को इंडिया टुडे से बातचीत की है। इसमें उन्होंने कहा- मैंने खुद देखा है कि राहुल गांधी के होटल, मोर्टिस और एयरपोर्ट पर उनकी गतिविधियों पर नजर रखी जाती है। हालांकि इसके सबूत नहीं हैं, लेकिन अनुभव के आधार पर यह बात कह रहा हूं। वहीं पित्रोदा ने भाजपा के



राहुल पर देश की छवि को नुकसान पहुंचाने के आरोपों को खारिज किया। जर्मनी दौर की टाइमिंग पर उन्होंने कहा कि विदेश यात्राएं अचानक तय नहीं होतीं, बल्कि महीनों पहले से उनका कार्यक्रम बनता है। राहुल नए विदेश जाकर भारत की छवि खराब करने के आरोपों पर कहा, सच तो सच होता है, चाहे वह भारत में बोला जाए

भाजपा संविधान खत्म करने की साजिश रच रही

राहुल गांधी प्रोग्रेसिव अलायंस के अगुआण पर 17-19 दिसंबर तक जर्मनी में थे। इस दौरान 18 अक्टूबर को उन्होंने बर्लिन स्थित हर्दी स्कूल में छात्रों को संबोधित किया था। राहुल ने बीजेपी पर भारतीय संविधान को खत्म करने की साजिश रचने का आरोप लगाया था। राहुल ने कहा- बीजेपी संविधान की

उस मूल मानना को खत्म करना चाहती है, जो सभी नागरिकों को समान अधिकार देती है। बीजेपी राज्यों की सलानाता, भाषाओं की समानता और धर्मों की समानता के विचार को खत्म करने की बात कर रही है। बीजेपी ने देश की संस्थाओं पर भी पूरा कब्जा कर लिया है।

या विदेश में। डबल स्टैंडर्ड नहीं हो सकते। जॉर्ज सॉरोस और विदेशी फंडों से जुड़े आरोपों पर कहा कि ये पूरी तरह बेबुनियाद हैं। राहुल गांधी या कांग्रेस का किसी भी तरह के एंटी-

इंडिया नेटवर्क से कोई संबंध नहीं है। सब बकवास है। हम यूनियनवादी नहीं हैं, बल्कि स्पेस में बात करते हैं। जो कितने से जुड़ा है, हमें न पता है और न हमें फर्क पड़ता है।

कार्बी आंगलोंग हिंसा-11 हजार लोग घरों में कैद, बाजार बंद

गुवाहाटी, एजेंसी
असम के 12 लाख की आबादी वाले स्वायत्तशासी कार्बी आंगलोंग में इस समय आप किसी से भी बात करोगे, तो शायद जवाब न मिले, क्योंकि हिंसा का खौफ लोगों के दिल और दिमाग में बैठ गया है। घरों में चुन्हे उड़े पड़े हैं। बाजार बंद हैं। मोबाइल डेटा सर्विस बंद है। 22-23 दिसंबर को यहां स्थानीय कार्बी आदिवासी और 'बाहरी' लोगों के बीच हुई हिंसा में 2 की मौत हो गई थी। 60 पुलिसकर्मियों समेत 150 से ज्यादा घायल हैं। इनमें एक दिव्यांग सूरज डे को भीड़ ने जिंदा जला दिया था। गुरुवार को जब वेस्ट

कार्बी आंगलोंग के खेरोनी घाट पहुंची, तो पीड़ित परिवारों ने नाम न छपाने की शर्त पर सिर्फ इतना बताया कि वे तीन दिन से सिर्फ नहीं हैं। ये खौफ जिले के उन 12 गांवों में हैं, जहां विवाद है। इन गांवों में असम पुलिस, रैपिड एक्शन फोर्स , सेंट्रल रिजर्व पुलिस फोर्स और भारतीय सेना के लगभग एक हजार जवान तैनात हैं। कार्बी जनजाति के संगठनों का दावा है कि जिले में हमारी आबादी अब महज 35त बची है। बाकी 65त बाहरी हैं, जो नेपाल, यूपी और बिहार के हिंदी भाषी लोग हैं। जहां विवाद है, उन गांवों में आबादी करीब 11 हजार है।



दिल्ली के बाद मप्र में ई-जीरो एफआईआर प्रणाली लागू

गृहमंत्री शाह ने मुख्यमंत्री यादव को सौंपी पहली प्रति

भारतमैत रिपोर्टर, भोपाल

प्रधानमंत्री नरेंद्र मोदी के ‘साइबर सुरक्षित भारत’ विजन को साकार करते हुए मध्यप्रदेश में ई-जीरो एफआईआर व्यवस्था लागू कर दी गई है। यह व्यवस्था केंद्रीय गृह एवं सहकारिता मंत्री अमित शाह के दिशा-निर्देशों एवं मुख्यमंत्री डॉ. मोहन यादव के नेतृत्व में प्रदेश में लागू की गई है। इसके साथ ही मध्यप्रदेश, दिल्ली के बाद ई-जीरो एफआईआर लागू करने वाला देश का दूसरा राज्य बन गया है।

ई-जीरो एफआईआर प्रणाली का शुभारंभ ग्वालियर में आयोजित अभ्युदय मध्यप्रदेश ग्रोथ समिट के दौरान केंद्रीय गृह मंत्री अमित शाह द्वारा किया गया। इस अवसर पर ई-जीरो एफआईआर की पहली प्रति मुख्यमंत्री डॉ. मोहन यादव को सौंपी गई।

मुख्यमंत्री डॉ. मोहन यादव ने कहा कि जिस प्रकार स्वच्छता को हमने जन-आंदोलन बनाया है, उसी तरह साइबर स्वच्छता को भी जन-संस्कृति बनाना आवश्यक है। उन्होंने साइबर अपराधियों पर सख्त और त्वरित कार्रवाई के निर्देश दिए। प्रदेश में ई-जीरो एफआईआर व्यवस्था पुलिस महानिदेशक कैलाश मकवाणा के निर्देशन एवं अतिरिक्त पुलिस महानिदेशक ए. साई मनोहर के मार्गदर्शन में संचालित की जा रही है। इस व्यवस्था



का उद्देश्य साइबर वित्तीय धोखाधड़ी के मामलों में त्वरित न्याय सुनिश्चित करना है।

साइबर धोखाधड़ी पर होगी ई-जीरो एफआईआर

ई-जीरो एफआईआर व्यवस्था विशेष रूप से 1 लाख रुपये या उससे अधिक की साइबर वित्तीय धोखाधड़ी के मामलों में लागू होगी। यह प्रणाली क्षेत्राधिकार की बाधाओं को समाप्त कर जांच प्रक्रिया को तुरंत शुरू करने में सहायक होगी।

डिजिटल प्लेटफॉर्म का एकीकृत उपयोग

यह व्यवस्था नेशनल साइबर

क्राइम रिपोर्टिंग पोर्टल एनसीआरपी, 14सी और सीसीटीएनएस को आपस में जोड़ती है, जिससे शिकायत स्वतः ई-जीरो एफआईआर में परिवर्तित हो जाती है।

साइबर अपराध में ‘गोल्डन ऑवर’ अहम

साइबर अपराध के बाद पहले दो घंटे गोल्डन ऑवर माने जाते हैं। इस दौरान शिकायत दर्ज होने पर बैंक खातों को तुरंत फ्रीज कर राशि बचाई जा सकती है। ई-जीरो एफआईआर से डिजिटल साक्ष्य भी तुरंत सुरक्षित होते हैं।

पांच चरणों में पूरी होगी प्रक्रिया

- पीडित 1930 हेल्पलाइन या एनसीआरपी पोर्टल पर शिकायत दर्ज करेगा।
- शिकायत स्वतः ई-जीरो एफआईआर में बदलेगी।
- पीडित को तत्काल एफआईआर नंबर मिलाेगा।
- प्रकरण संबंधित थाना क्षेत्र को भेजा जाएगा।
- तीन दिन के भीतर नियमित एफआईआर दर्ज की जाएगी।

पीडितों को मिलेंगे कई लाभ

- देश में कहीं से भी शिकायत दर्ज करने की सुविधा।
- क्षेत्राधिकार की बाधा समाप्त। ऑनलाइन केस ट्रैकिंग।

डिजिटल साक्ष्य अपलोड की सुविधा- ई-जीरो एफआईआर व्यवस्था के लागू होने से यह स्पष्ट है कि मध्यप्रदेश पुलिस तकनीक के माध्यम से न्याय को तेज, पारदर्शी और आम नागरिकों के लिए सुलभ बनाने की दिशा में एक ऐतिहासिक कदम उठा रही है।

भीड़-भाड़ वाले इलाकों में वाहन चोरी करने वाला शातिर चोर गिरफ्तार

चंद घंटों में चोरी गई एक्टिवा बरामद

भारतमैत रिपोर्टर, भोपाल

थाना शाहजहानाबाद पुलिस ने त्वरित कार्रवाई करते हुए वाहन चोरी के एक शातिर आरोपी को गिरफ्तार कर चंद घंटों में चोरी गई एक्टिवा बरामद कर ली है। आरोपी भीड़भाड़ वाले क्षेत्रों में वारदात को अंजाम देता था।

24 दिसंबर को फरियादी रईस अहमद, निवासी इमामी गेट भोपाल ने इज्तिमा पार्किंग के पीछे से उनकी सफेद एक्टिवा चोरी होने की रिपोर्ट दर्ज कराई थी। घटनास्थल एवं आसपास के क्षेत्रों के सीसीटीवी फुटेज संकलित कर पुलिस ने मुखबिर तंत्र को सक्रिय किया। फुटेज के आधार पर सदिग्ध की पहचान शब्बीर खान पिता स्व. अजीज खान (34), निवासी ग्राम ग्वासपुरा, तहसील श्यामपुर दौराहा, जिला सीहोर के रूप में हुई। डी. माधव सिंह परिहार के नेतृत्व में गठित पुलिस टीम ने कार्रवाई करते हुए आरोपी को चोरी की गई एक्टिवा सहित गिरफ्तार कर लिया। आरोपी से थाना क्षेत्र में हुई अन्य



वाहन चोरी की घटनाओं के संबंध में पूछताछ की जा रही है। पुलिस ने आरोपी के कब्जे से बरामद एक्टिवा को जप्त कर लिया है। आरोपी शब्बीर खान के विरुद्ध विभिन्न थानों में वाहन चोरी, मारपीट और आर्म्स एक्ट सहित कुल 16 प्रकरण पूर्व से पंजीबद्ध हैं, जिनमें भोपाल, सीहोर और शाजापुर जिले के थाने शामिल हैं।

सहकारिता मंत्री के बयान पर कमलनाथ का पलटवार

फर्जी किसान कर्ज माफी बताने पर किसानों के आंकड़े शेयर किए

भारतमैत रिपोर्टर, भोपाल

एमपी के सहकारिता मंत्री विश्वास सारंग ने भोपाल में सहकारी बैंकों की खराब आर्थिक स्थिति को लेकर पूछे गए सवाल पर कमलनाथ सरकार की किसान कर्ज माफी को जिम्मेदार बताया था। सारंग ने कहा था-15 महीने की कांग्रेस सरकार में किसानों के ऋण माफी की फर्जी योजना लागू की गई। उसने सीधा प्रभाव हमारी पैक्स और बैंक पर डाला। उससे हमारी व्यवस्थाएं खराब हुई हैं, लेकिन ये डॉ. मोहन यादव की सरकार है। मैं विश्वास दिलाता हूँ कि अगले दो वर्षों में हम संपूर्ण बैंकों को सुचारू कर देंगे। कमलनाथ ने एक्स पर लिखा- किसानों के साथ रात-दिन



धोखा करने वाली भाजपा सरकार के मंत्री विश्वास सारंग ने मेरी सरकार के दौरान हुई किसान कर्ज माफी को लेकर सरासर झूठ बोला है। इस झूठ के लिए उन्हें मध्य प्रदेश की जनता और किसान भाइयों से माफी मांगनी चाहिए। कमलनाथ ने लिखा सच्चाई यह है कि कांग्रेस सरकार में मुख्यमंत्री की शपथ लेते ही मैंने सबसे पहला काम

किसानों की कर्जमाफी का किया था। कांग्रेस सरकार ने दो चरणों में 26, 95, 381 किसानों का 11,646.96 करोड़ रुपया का कर्ज माफ किया। किस जिले में कितने किसानों का कितना कर्ज माफ किया गया, इसकी सूची है। पूर्व सीएम ने लिखा- अगर भारतीय जनता पार्टी छलपूर्वक कांग्रेस की सरकार गिराकर अपनी सरकार

नहीं बनाती तो प्रदेश के बाकी किसानों का कर्ज भी माफ कर दिया जाता। बेहतर होगा झूठ और फरेब से प्रदेश की जनता को भ्रमित करने के बजाय भाजपा किसानों से किए गए वे वादे निभाए जो उसने चुनाव के समय किए थे।

झूठे दावों के बजाय किसानों पर ध्यान दें-कमलनाथ ने लिखा- गेहूँ और धान पर न्यूनतम समर्थन मूल्य का जो वादा भाजपा ने किया था, उसे पूरा नहीं किया है। किसानों की आमदनी घटती जा रही है। खदी हो या खरीफ दोनों सीजन में किसान राब, इसकी सूची है। बेहतर होगा कि झूठे दावे करने की बजाय भाजपा सरकार किसानों के कल्याण पर ध्यान दें।

पूर्व पंचायत मंत्री बोले- भाजपा को गांधी से चिढ़ क्यों है?

भारतमैत रिपोर्टर, भोपाल

प्रदेश कांग्रेस कार्यालय में पूर्व पंचायत मंत्री कमलेश्वर पटेल ने प्रेस कॉन्फ्रेंस की। उन्होंने पंचायत एवं ग्रामीण विकास विभाग की योजनाओं के नाम बदलने को लेकर कहा कि यह केवल नाम बदलने की राजनीति नहीं, बल्कि महात्मा गांधी और भगवान राम दोनों के नाम का राजनीतिक दुरुपयोग है। पटेल ने कई मुद्दे पर सरकार को कठघरे में खड़ा किया।

पटेल ने कहा कि कांग्रेस सरकार ने पंचायत विभाग में महात्मा गांधी ग्राम सेवा केंद्र शुरू किया था, लेकिन भाजपा सरकार ने उसका नाम बदलकर अटल ई-सेवा केंद्र कर दिया। कमलेश्वर ने पूछा -आपको (भाजपा) महात्मा गांधी से इतनी चिढ़ क्यों है? हम इस नाम परिवर्तन की घोर निंदा करते हैं। पूर्व मंत्री ने कहा कि महात्मा गांधी राष्ट्रीय ग्रामीण रोजगार

गारंटी योजना, जिसे 2005 में यूपीए सरकार ने लागू किया था, उसका नाम बदलकर ‘जीरामजी’ कर दिया गया। उन्होंने सरकार को चुनौती देते हुए कहा- आपने जो नाम रखा है, उसका पूरा नाम बताइए। आधा-अधूरा नाम रखकर जनता को गुमराह क्यों किया जा रहा है? पटेल ने आरोप लगाया कि सरकार योजनाओं के नामकरण में भगवान राम के नाम का राजनीतिक इस्तेमाल कर रही है। जो नाम रखा है, वही नाम संबोधन करिए। इसमें भगवान का नाम कहाँ से आ गया? यह भगवान रामचंद्रजी का अपमान है। भाजपा भगवान के नाम पर राजनीति और झूठा दिखावा करती है और वही प्रवृत्ति योजनाओं के नामकरण में भी दिखती है। आपके मन में भगवान के प्रति सच्चा प्रेम नहीं, बल्कि राजनीतिक लाभ की भावना है।

छिंदवाड़ा के बादल भारद्वाज का जलवा अब दक्षिण भारतीय सिनेमा में, जल्द आएंगे बड़े पर्दे पर नजर

भारतमैत रिपोर्टर, भोपाल

छिंदवाड़ा जिले की प्रतिभाएं अब सात समुंदर पार ही नहीं, बल्कि देश के विभिन्न फिल्म उद्योगों में भी अपनी परचम लहरा रही हैं। इसी क्रम में जिले के सिंगर और एक्टर बादल भारद्वाज ने बड़ी उपलब्धि हासिल की है। गायकी और अभिनय से दर्शकों का दिल जीतने वाले बादल अब जल्द ही साउथ इंडियन फिल्म इंडस्ट्री में अपनी अदाकारी का जादू बिखेरते नजर आएंगे। सोशल मीडिया स्टार से फिल्मी पर्दे तक का सफर- बादल भारद्वाज सोशल



मीडिया, विशेषकर इंस्टाग्राम पर एक जाना-माना नाम हैं। उनके इंस्टाग्राम अकाउंट पर लाखों की संख्या में फॉलोअर्स हैं और उनकी रीलस को करोड़ों व्यूज मिलते हैं। सोशल मीडिया पर उनके इसी क्रेज और बेहतरीन अभिनय क्षमता को देखते हुए उन्हें दक्षिण भारतीय फिल्म के लिए साइन किया गया है।

पूर्व में भी दिखा चुके हैं हुनर- यह पहली बार नहीं है, जब बादल कैमरे के सामने आ रहे हैं। इससे पहले वे ‘शॉर्ट फिल्म’ ‘भूमिका’ में अपने दमदार अभिनय की छाप छोड़ चुके हैं। अनेकों सुपरहिट म्यूजिक वीडियो एल्बम में बतौर मुख्य

कलाकार और गायक काम कर चुके हैं। क्षेत्रीय कला और संस्कृति को बढ़ावा देने में भी उनका अहम योगदान रहा है। प्रशंसकों में भारी उत्साह बादल भारद्वाज के साउथ फिल्म में डेब्यू की खबर सुनते ही उनके प्रशंसकों और जिलेवासियों में खुशी की लहर है।

फिल्म विशेषज्ञों का मानना है कि बादल की मेहनत और उनके अभिनय का अनोखा अंदाज उन्हें बड़े पर्दे पर भी बड़ी सफलता दिलाएगा। फिलहाल फिल्म के नाम और अन्य स्टारकास्ट का खुलासा नहीं किया गया है, लेकिन उम्मीद है कि जल्द ही इसका आधिकारिक ऐलान होगा।

बिजुरी ने रचा इतिहास, अटलजी के नाम सड़क अटल बिहारी वाजपेयी मार्ग बना सुशासन और विकास की प्रेरणा : दिलीप जायसवाल

भारतमैत रिपोर्टर, भोपाल

भारत रत्न, पूर्व प्रधानमंत्री अटल बिहारी वाजपेयी के जन्मदिवस पर 25 दिसंबर को नगरपालिका परिषद बिजुरी द्वारा सुशासन दिवस श्रद्धा एवं सम्मान के साथ मनाया गया। नगर पालिका परिषद बिजुरी अंतर्गत वार्ड 3 में 14 मीटर से अधिक चौड़ाई वाली प्रमुख सड़क का नामकरण ‘अटल बिहारी वाजपेयी मार्ग’ किया गया।

यह मार्ग स्वागतद्वार पड़रीपानी से सेटे ओर बिजुरीकरण तक विकसित किया गया है, जो नगर की महत्वपूर्ण सड़कों में से एक है। मुख्य अतिथि दिलीप जायसवाल, राज्य मंत्री (कुटीर एवं ग्रामीण) रहे। विशिष्ट अतिथि नगर पालिका परिषद अध्यक्ष साहबीन मनिना पनिक एवं उपाध्यक्ष प्रीति सतीश शर्मा थी।

पनिका ने कहा-अटलजी केवल एक महान राजनेता ही नहीं, बल्कि सुशासन, संवेदनशीलता और राष्ट्रसेवा के



प्रतीक थे। उनके नाम पर नगर की प्रमुख सड़क का नामकरण बिजुरी नगर के लिए गौरव का विषय है। नगरपालिका परिषद जनहित में विकास और सुशासन के मार्ग पर निरंतर कार्य करती रहेगी। प्रीति शर्मा ने कहा-अटलजी का जीवन हम सभी के लिए प्रेरणास्रोत है। उनके विचार आज भी प्रासंगिक हैं। अटल बिहारी वाजपेयी मार्ग का लोकार्पण नगर के विकास और जनसेवा के प्रति हमारी प्रतिबद्धता को दर्शाता नगर पालिका परिषद अधिकारी पवन साहू ने कहा- सड़क निर्माण एवं नामकरण का उद्देश्य नागरिकों को बेहतर अधोसंरचना प्रदान करना

तथा अटल जी के आदर्शों को जनमानस तक पहुंचाना है। अतिथियों ने अटलजी के व्यक्तित्व, कृतित्व एवं उनके सुशासन के सिद्धांतों पर प्रकाश डालते हुए कहा कि अटलजी का जीवन राष्ट्रसेवा, सुचिन्ता और लोकतांत्रिक मूल्यों का प्रतीक रहा है। सुशासन दिवस के अवसर पर आयोजित इस कार्यक्रम में नगर के जनप्रतिनिधि, पार्षदगण, अधिकारी-कर्मचारी एवं बड़ी संख्या में नागरिक उपस्थित रहे। कार्यक्रम का उद्देश्य जनमानस को सुशासन, पारदर्शिता एवं जनकल्याणकारी कार्यों के प्रति जागरूक करना रहा।

मंत्री का करीबी बताकर नेत्रहीन दिव्यांग से ठगी

सरकारी नौकरी का झांसा देकर 20 हजार रुपए ँंठे

भारतमैत रिपोर्टर, भोपाल

भोपाल में गरीब नेत्रहीन दिव्यांग युवक के साथ ठगी का मामला सामने आया है। आरोपी ने खुद को मंत्री कैलाश विजयवर्गीय का करीबी और उनके बंगले का कर्मचारी बताकर नगरीय प्रशासन विभाग में सरकारी नौकरी लगवाने का झांसा दिया और पीड़ित से 20 हजार रुपए ँंठ लिए।

पीड़ित शिवकुमार ठाकरे सिवनी जिले के एक गांव का निवासी है। शिवकुमार के अनुसार दीपक कुर्मी नाम के व्यक्ति ने उससे संपर्क कर दावा किया कि उसकी सीधी पहुंच मंत्री कैलाश विजयवर्गीय तक है और वह शहरी प्रशासन विभाग में नौकरी लगवा सकता है। आरोपी की बातों में आकर पीड़ित ने नौकरी की उम्मीद में दो किशोरों में 10-10 हजार रुपए ट्रांसफर किए।

शिवकुमार ठाकरे ने कहा कि मुझसे कहा गया था कि मंत्री के बंगले में काम करता है और नौकरी लगवा देगा। मजबूरी में रिश्तेदारों से पैसे लेकर दिए, लेकिन बाद में पता चला कि मेरे साथ धोखा हुआ है।

सत्य बोलना और धर्म पालन के मूल्य ही व्यक्ति की वास्तविक पूंजी : राज्यपाल पटेल

भारतमैत रिपोर्टर, भोपाल

सत्य बोलने और धर्म का पालन करने वाले को जीवन में कोई दिक्कत नहीं होती है। यह जीवन मूल्य ही व्यक्ति की वास्तविक पूंजी हैं। भावी जीवन में माता-पिता, गुरुजन, समाज और राष्ट्र की सेवा का भाव कम नहीं होने दीजिएगा।

राज्यपाल मंगुभाई पटेल ने विद्यार्थियों से अपेक्षा की है कि वे विश्वविद्यालय से प्राप्त संस्कारों और अनुभवों से वंचित वर्गों और पीड़ित मानवता की सेवा का कार्य निरन्तर करते रहेंगे। पटेल गुरुवार को कुशाभाऊ ठाकरे अंतर्राष्ट्रीय कन्वेंशन सेंटर में आयोजित अटल बिहारी वाजपेयी हिन्दी विश्वविद्यालय के छठवें दीक्षांत समारोह को सम्बोधित कर रहे थे।

राज्यपाल ने कहा कि अटल बिहारी वाजपेयी का राष्ट्र प्रेम



ओजस्वी व्यक्तित्व और हिन्दी प्रेम, हिन्दी भाषा का गौरव प्रतीक है। उन्होंने कहा कि स्वर्गीय वाजपेयी जी को निकट से देखने का मौका उन्हें कई बार मिला है। उन्होंने सुदर्शन जी को भी सुना है। आपात स्थिति की घोषणा के दिन गुजरात में आयोजित सभा का उल्लेख करते हुए बताया कि स्वर्गीय जय प्रकाश नारायण जी कहते थे कि अटल जी के

मुख में सरस्वती का वास है। उन्होंने कहा कि वाजपेयी की अंतिम यात्रा में प्रधानमंत्री नरेन्द्र मोदी जी का 5 किलोमीटर पैदल चलना अपने नेता के प्रति श्रद्धा अभिव्यक्ति का अभूतपूर्व और प्रेरणादायी उदाहरण है। विज्ञान और तकनीक के इस युग में वैश्विक प्रतिस्पर्धा और मानकों के अनुरूप विद्यार्थी तैयार करना बड़ी चुनौती है।

आयोजन स्थल पर सामाजिक विचारों के साथ, लोकगीत कार्यक्रम का हुआ आयोजन

महाराजा खेत सिंह खंगार जूदेव की जयंती पर निकला विशाल चल समारोह

भारतमैत संवाददाता, भितरवार

खंगार परिहार क्षत्रिय समाज के जननायक महाराजा खेत सिंह खंगार जूदेव जी की 1885 वीं जयंती महोत्सव का कार्यक्रम 25 दिसंबर गुरुवार को भितरवार नगर में एमकेएस सेना के सौजन्य से बड़े ही धूमधाम के साथ आयोजित किया गया। जिसमें विभिन्न राजनीतिक दलों के सामाजिक नेताओं की अगुवाई में समाज बंधुओं के द्वारा विशाल चल समारोह निकल गया जिसका जगह-जगह नगर वासियों के द्वारा जलपान कराकर और पुष्प वर्षा कर स्वागत किया गया। वहीं कार्यक्रम आयोजन स्थल पर सामाजिक विचार कार्यक्रम उपरांत झांसी उत्तर प्रदेश से आए लोकगीत कलाकारों ने लोक कला के अनेक नृत्य के साथ गीतों के माध्यम से आयोजन में शमाबांध दिया। जिसमें सामाजिक से लेकर अन्य कई सैकड़ों लोग शामिल हुए।

महाराजा खेत सिंह खंगार की जयंती महोत्सव को लेकर नगर के नया बस स्टैंड से विशाल चल समारोह शुरू किया गया जो नगर के मुख्य मार्ग से होते हुए कार्यक्रम आयोजन स्थल नगर के वार्ड क्रमांक



5 शासन में स्थित मौनी वाले समाधि बाबा के देवस्थान पर पहुंचा जहां उसका समापन किया गया। इससे पूर्व नगर में निकाले गए चल समारोह में क्षेत्र भर के परिहार समाज के लोगों ने बड़-चढ़कर भाग लिया। तो चल समारोह में सामिल कई सैकड़ों लोगों के काफिले का सामाजिक स्तर से लेकर अन्य लोगों के द्वारा जलपान कराकर और पुष्प वर्षा कर स्वागत किया। वहीं कार्यक्रम आयोजन स्थल मौनी बाबा समाधि वाले बाबा

देवस्थान पर चल समारोह का समापन किया गया। जहां जयंती महोत्सव में मुख्य अतिथि के रूप में शामिल अपना दल पार्टी उत्तर प्रदेश के महासचिव ओंकार सिंह ठक्कर ने उपस्थित समाज बंधुओं को अवगत कराया साथ ही समझ में फैली तमाम रूढ़िवादी परंपराओं को दूर करने के साथ सामाजिक एकता की बात कही। वहीं कार्यक्रम में मुख्य वक्ता के रूप में उपस्थित वरिष्ठ भाजपा नेता कसान

सिंह सहसारी ने कहा कि महाराजा खेत सिंह खंगार जूदेव एक अद्भुत योद्धा थे। जब मोहम्मद तुगलक ने गढ़कुंडार पर आक्रमण किया तो उन्होंने उसके दांत खट्टे कर दिए थेगढ़कुंडार की धरती बहुत पवित्र है। यहां की खंगार क्षत्राणियों ने अपने स्वाभिमान व सम्मान की रक्षा के लिए हजारों की संख्या में जोहार किया था। साथ ही उन्होंने बताया महाराजा खेत सिंह कि वह वरदानी तलवार थी जो पत्थर को भी चीरकर निकल जाती थी। उनके

पराक्रम को याद करने और समाज को विकास की मुख्य धारा से जोड़ने की जरूरत है। समाज तभी विकास की मुख्य धारा से जुड़ेगा जब समाज का प्रत्येक बेटा- बेटी पूर्ण रूपेड शिक्षा प्राप्त करेगा। समाज में फैली तमाम सामाजिक रूढ़िवादी कुप्रथाओं वह बंद करने की जरूरत है और समाज के निर्मल व्यक्ति को भी समाज के बल शाली वर्ग के समान अधिकार प्राप्त हो। तभी समाज उन्नति और विकास के पथ पर आगे बढ़ेगा। इस अवसर पर सामाजिक नेता रामू परिहार, जिला पंचायत सदस्य मुकेश परिहार इत्यादि के द्वारा भी अपने विचार व्यक्त किए गए साथ ही महाराजा खेत सिंह खंगार जूदेव जी के छायाचित्र पर दीप प्रज्वलित और आरती उतार कर जयंती महोत्सव मनाया गया। इस दौरान प्रमुख रूप से लोकगीत के कार्यक्रम का आयोजन किया गया जिसमें झांसी उत्तर प्रदेश से आए लोकगीत गायिका और रानी कुशवाह एवं बृजेंद्र गुर्जर के द्वारा स्थानीय लोक परंपराओं को प्रदर्शित करता हुआ नृत्य लोकगीतों के माध्यम से किया। इस अवसर पर काफी तादाद में क्षेत्रभर के समाज बंधु उपस्थित रहे।

लखेश्वरी भाजपा मंडल ने मनाई अटल जी की 101 वीं जयंती



भारतमैत संवाददाता, भितरवार

भारत रत्न पूर्व प्रधानमंत्री अटल बिहारी वाजपेयी जी की 101वीं जन्म जयंती कार्यक्रम का आयोजन भारतीय जनता पार्टी लखेश्वरी मंडल के द्वारा पूर्व अध्यक्ष रामेश्वर सिंह रावत के भितरवार नगर स्थित निवास पर किया गया। जहां उपस्थित भाजपा कार्यकर्ताओं और सामाजिक नेताओं के द्वारा पूर्व प्रधानमंत्री श्री वाजपेयी जी को याद कर उनके छायाचित्र पर पुष्पांजलि अर्पित कर उन्हें नमन करते हुए श्रद्धांजलि दी गई।

आदर्शों पर चलने का लिया संकल्प

कार्यक्रम में उपस्थित

पदाधिकारियों और कार्यकर्ताओं ने अटल बिहारी वाजपेयी जी के राष्ट्रहित में दिए गए योगदान को याद किया। साथ ही उनके विचारों और आदर्शों पर चलने का संकल्प भी लिया। इस दौरान लखेश्वरी मंडल के अध्यक्ष रामेश्वर सिंह रावत ने बताया कि अटल बिहारी वाजपेयी जी देश के पूर्व प्रधानमंत्री थे, जिन्हें भारत रत्न से सम्मानित किया गया था। वे सबसे लोकप्रिय नेताओं में से एक थे, और उनकी बातें बच्चों से लेकर बड़ों और युवाओं में जोश भरने का काम करती थी। उनका जन्म 25 दिसंबर 1924 में हुआ था। उनकी साहित्यिक रूचि, कविता प्रेम आज भी लोगों के लिए जीवंत है। 1942 में भारत छोड़ो

आंदोलन से जुड़े और 1991 भारतीय जन संघ में शामिल हुए। इसके बाद में पूरी तरह से राजनीति को समर्पित होकर जीवन पर्यंत तक कार्य करते रहे। इस दौरान जयंती उत्सव कार्यक्रम में शामिल महेंद्र शर्मा, राजकुमार दोंदेरिया, डॉ सुनील श्रीवास्तव, पूर्व मंडल उपाध्यक्ष रामकुमार सेन,लव सिंह जाट, कुलदीप सिंह रावत, मेघ सिंह रावत, बृजेश ओझा के अलावा उपस्थित अन्य उपस्थित कार्यकर्ताओं ने अटल जी को नमन करते हुए उन्हें पुष्पांजलि अर्पित करते हुए उनका जन्मदिन मनाया। इसी प्रकार नगर और ग्रामीण क्षेत्र में कई जगह अटल जी को नमन कर उन्हें याद किया गया।

धूं-धूं करके जला ट्रांसफार्मर, मची अफरा- तफरी तो बाधित हुई बिजली सप्लाई

भितरवार। गुरुवार की दोपहर तकरीबन 12.30 और 1 बजे के बीच सामुदायिक स्वास्थ्य केंद्र के सामने ड्रिवाइडर पर लगे ट्रांसफार्मर पर अचानक से आग लग गई और वह धूँ-धूँ करके आतिशबाजी जैसी चिंगारियां करते हुए जलने लगा जिससे सड़क पर चलने वाले लोगों के साथ ही आसपास रहने वाले लोगों और दुकानदारों में अफरा -तफरी मच गई। यहां तक की सड़क से गुजरने वाले वाहनों के पहिए सड़क पर जहां की तरह धम कर रह गए। इस दौरान 10से15 मिनट तक ड्रिवाइडर पर लगे ट्रांसफार्मर पर इसी प्रकार का नजारा देखने को मिला जिससे भयभीत होकर कई दुकानदार तो अपनी दुकानों को छोड़कर सुरक्षित दूर जाकर खड़े हो गए। इस दौरान अचानक लगी आग की चपेट में आने से विद्युत केबल लाइन भी जल गई जिसके चलते भितरवार सामुदायिक अस्पताल के अलावा वार्ड क्रमांक 3 और 8 की बिजली आपूर्ति सेवा ढाई से 3 घंटे तक प्रभावित रही।

बाद में की नगर के भितरवार ग्रामीण घाटमपुर फीडर के अंतर्गत सामुदायिक स्वास्थ्य केंद्र और पुलिस थाना इत्यादि के अलावा आधे नगर वासियों को बिजली आपूर्ति उपलब्ध कराने के



लिए सड़क के बीचो-बीच बने ड्रिवाइडर पर लगे खंभों से होकर आई 11 केवीए की लाइन का सामुदायिक का जम्पर अचानक से टूटकर गिरा और वह सामुदायिक स्वास्थ्य केंद्र के सामने

सड़क से गुजरने वाले वाहनों के भी थमे पहिए, अचानक से लगी आग

दीपावली के पटाखे की रोशनी की तरह जलते हुए नजर आए। जिन्हें देखकर लोगों में अफरा-तफरी का माहौल उत्पन्न हो गया। इस दौरान कई दुकानदार अपने प्रतिष्ठानों को छोड़कर बिजली की लाइनों से सुरक्षित होकर सुरक्षित स्थानों पर भाग खड़े हुए। तो सड़कों पर गुजरने वाले वाहनों के वहीं की वहीं पहिए धम कर रह गए। इस दौरान अचानक लगी आग से ट्रांसफार्मर के यहां लगी बिजली की केबल लाइन भी चपेट में आ गई जो पूरी तरह जलकर खराब हो गई। वहीं आग लगने की सूचना लगने के बाद बिजली कंपनी के द्वारा तत्काल सप्लाई बंद की गई तब कहीं जाकर लोगों को राहत मिली और सड़क पर जो वाहन धम कर रह गए थे वह अपने गंतव्य तक रवाना हुए। वहीं सूचना लगने के बाद बिजली कंपनी के कर्मचारी मौके पर पहुंचे और उन्होंने ढाई से 3 घंटे की कड़ी मस्कत के बाद मेटेनेंस करके बिजली आपूर्ति सेवा शुरू की इस दौरान लगभग उपभोक्ताओं को 3 घंटे तक बिजली आपूर्ति सेवा बाधित होने का सामना करना पड़ा।

क्रांतिकारी उधम सिंह की जयंती मनाई



भारतमैत संवाददाता, ग्वालियर

आज ग्वालियर में वीर शहीद क्रांतिकारी उधम सिंह जी की 126वीं जयंती उधम सिंह समन्वय एवं मानव सेवा समिति तथा भाजपा

महाराणा प्रताप मंडल के संयुक्त तत्वधान में मनाई गई जिसमें मुख्य रूप से मध्य प्रदेश शासन के ऊर्जा मंत्री प्रद्युम्न सिंह तोमर जी भाजपा जिला अध्यक्ष जयप्रकाश राजोरिया जी पूर्व विधायक मुन्नालाल गोयल

जी समिति अध्यक्ष पुरुषोत्तम बनोरिया मंडल अध्यक्ष आंसू श्रीवास पूर्व सदा अध्यक्ष जयसिंह कुशवाह जी एवं प्रदेश कार्य समिति सदस्य जितेंद्र गुर्जर आदि शामिल रहे।

अभ्युदय ग्रोथ समिट के बाद नगर निगम की तत्परता, मेला ग्राउंड को किया साफ व स्वच्छ

भारतमैत संवाददाता, ग्वालियर

ग्वालियर मेला ग्राउंड में केंद्रीय गृहमंत्री श्री अमित शाह के मुख्य आतिथ्य एवं मुख्यमंत्री डॉ. मोहन यादव की अध्यक्षता में आयोजित अभ्युदय मध्यप्रदेश ग्रोथ समिट के सफल समापन के उपरांत नगर निगम ग्वालियर द्वारा कार्यक्रम स्थल की तत्काल सफाई कर उसे ग्वालियर गौरव दिवस के भव्य आयोजन हेतु तैयार किया गया।नगर निगम आयुक्त श्री संघ प्रिय एवं अपर आयुक्त श्री टी. प्रतीक राव के निर्देशन में नगर निगम द्वारा शहर को साफ एवं स्वच्छ बनाए रखने के लिए निरंतर प्रयास किए जा रहे हैं। ग्रोथ समिट जैसे राज्य स्तरीय आयोजन के लिए शहर के सभी क्षेत्रों में व्यापक स्वच्छता अभियान चलाया गया तथा शहर में पधारे अतिथियों, लाभार्थियों एवं हितग्राहियों के लिए बेहतर व्यवस्थाएं सुनिश्चित की



गई। समिट में सम्मिलित अतिथिगण एवं हजारों लाभार्थियों ने नगर निगम की व्यवस्थाओं की सराहना की। वहीं 25 दिसंबर को आयोजित ग्वालियर गौरव दिवस को लेकर नगर निगम के स्वास्थ्य अमले ने तत्परता से कार्य करते हुए कार्यक्रम स्थल को स्वच्छ एवं सुव्यवस्थित बनाया।

महामना से युवा पीढ़ी प्रेरणा लें - रामबाबू सेन

12 हिन्दू महासभाई सम्मानित, 7 ने ली सदस्यता

भारतमैत संवाददाता, ग्वालियर

अखिल भारत हिन्दू महासभा के संस्थापक,भारत रत्न महामना मदन मोहन मालवीय जी की 165 वीं जयंती एवं तुलसी दिवस पर 25 दिसंबर को हिन्दू महासभा भवन दौलतगंज लश्कर पर 12 हिन्दू महासभाईयों का अखिल भारत हिन्दू महासभा के प्रदेश उपाध्यक्ष रामबाबू सेन जी के मुख्य आतिथ्य में तथा जिला अध्यक्ष लोकेश शर्मा जी की अध्यक्षता में सम्मानित किया गया । जिसमें हिन्दू महासभा के कर्मठ, लग्न शील पवन गुप्ता, आनंद माहौर,



ब्रह्म दत्त पाण्डेय, हेमराज जाटव, धर्मेन्द्र बरैलिया राहुल गुप्ता, योगेंद्र दीक्षित, देवेन्द्र कुमार पाठक, डॉ मुन्नालाल शर्मा, रोहित जाटव, ओमप्रकाश प्रजापति को भगवा अंजवस्त्र, तुलसी, स्मृति चिन्ह महामना जी को भेंटकर सम्मानित किया।

मुख्य अतिथि आसन्न से रामबाबू सेन ने कहा कि महामना पंडित मदन मोहन मालवीय जी ने सनातन धर्म संस्कृति की रक्षा के साथ-साथ शिक्षा विद, वकील ,कुशल राष्ट्रभक्ति का नेतृत्व करते हुए काशी हिंदू विश्वविद्यालय की बनारस में स्थापना की । हिंदू महासभा को पूरे देश में शक्तिशाली किया । आज के नेता उनकी उपाेक्षा कर रहे हैं। हैदराबाद के निजाम ने

महामना को अपमानित किया था,काशी हिंदू विश्वविद्यालय के लिए महामना मदन मोहन मालवीय जी उनसे आर्थिक सहयोग लेने गए तब निजाम ने उन्हें जूता फेंक कर मारा तो उन्होंने उस जूते को उठकर सार्वजनिक रूप से उसका नीलामी कर उससे प्राप्त धन को भी

विश्वविद्यालय निर्माण में लगाया। युवा पीढ़ी को महामना मदन मोहन मालवीय जी से उनके कार्यों से राष्ट्रभक्ति की प्रेरणा लेनी चाहिए। अध्यक्ष आसन्न से जिला अध्यक्ष लोकेश शर्मा ने कहा कि बांग्लादेश में हिंदुओं की हत्याएं हो रही है केंद्र सरकार को तुरंत हस्तक्षेप कर पुख्ता इंतजाम करना चाहिए जिससे हिंदुओं की सुरक्षा सुनिश्चित हो सके। हिन्दू समाज को तोड़ने वाले आई ए एस संतोष वर्मा को तत्काल बर्खास्त किया जाना चाहिए। युवा नेता रोहित जाटव ने आज साथ नए 7 को अखिल भारत हिंदू महासभा की सदस्यता ग्रहण कराई । सदस्यता ग्रहण करने वालों में जतिन जाटव ,अनुराग जाटव ,शुभम जाटव ,ओमप्रकाश , रामबाबू,कृष्ण कुमार मुख्य हैं।

जेयू ने विद्यार्थियों ने किया कूनों चीता अभ्यारण का भ्रमण

विस्थापित लोगों की रिपोर्ट विभाग में सौंपेंगे



भारतमैत संवाददाता, ग्वालियर

ग्वालियर। जीवाजी विश्वविद्यालय के राजनीति एवं लोक प्रशासन अध्ययनशाला के छात्र छात्राओं ने विभागाध्यक्ष डॉ. शांतिदेव सिसोदिया के निर्देशन में कूनों चीता अभ्यारण का शैक्षणिक भ्रमण किया।



भ्रमण में छात्र छात्राओं ने देखा कि चीता परियोजना के बाद मध्यप्रदेश अन्य जीव संरक्षण के लिए कौन-कौन सी पर्यावरणीय यहां के विस्थापित लोगों के लिए लागू की है और इसके परिणामस्वरूप यहां की जनता पर राजनीतिक, सामाजिक एवं आर्थिक रूप से क्या प्रभाव पड़ा। इन सभी बिन्दुओं

पर छात्र अपनी रिपोर्ट विभाग को प्रस्तुत करेंगे। इस मौके पर डॉ. मुक्ता जैन, डॉ. आनंद सिंह धाकड़, डॉ. रेणु गर्ग, शुभम राजोरिया, योगेश गुर्जर, अजय, तनुश्री मंडेरिया, कुमकुम, मानसी, हिमांशी, मेघा, साक्षी, शिवम, साची, पारस, अभिषेक आदि मौजूद रहे।

वीर बाल दिवस पर निकलेगा जागृति मार्च

ग्वालियर। सिकखों के दसवें गुरु गोबिंद सिंह जी के साहिबजादों को इस दिन जीवित दीवार में चुनवा दिया गया था। यह भारत के इतिहास की निर्भीक शहादत कही जाती है। भारतीय जनता पार्टी ग्वालियर महानगर द्वारा 26 दिसंबर को वीर बाल दिवस पर प्रातः 10.30 बजे गुरुद्वारा फालका बाजार से जागृति मार्च प्रारंभ होगा। यह जानकारी भाजपा जिलाध्यक्ष श्री जयप्रकाश राजौरिया ने दी। भाजपा जिलाध्यक्ष श्री जयप्रकाश राजौरिया ने बताया कि 26 दिसंबर को वीर बाल दिवस पर प्रातः 10.30 बजे गुरुद्वारा फालका बाजार से जागृति मार्च प्रारंभ होगा जो विभिन्न मार्गों से होता हुआ फूलबाग गुरुद्वारा जाएगी। पार्टी द्वारा गठित जिला टोली फालका बाजार गुरुद्वारा से जागृति मार्च के साथ फूलबाग गुरुद्वारा जाएगी। उन्होंने बताया कि जागृति मार्च का विभिन्न से निकलने पर पुष्प वर्षा कर स्वागत किया जाएगा। श्री राजौरिया ने पार्टी कार्यकर्ताओं एवं राणमान्य नागरिकों से जागृति मार्च में भागीदारी सुनिश्चित करने का आग्रह है।

बाल विवाह के विरुद्ध छात्राओं को किया जागरूक

शासकीय उत्कृष्ट विद्यालय नंबर एक में आयोजित हुआ कार्यक्रम

दतिया कलेक्टर श्री स्वर्णिल वानखडे के निर्देशन एवं जिला कार्यक्रम अधिकारी श्री अरविंद उपाध्याय के मार्गदर्शन में बाल विवाह के विरुद्ध एक महत्वपूर्ण जागरूकता कार्यक्रम एवं शपथ का विगत दिवस शासकीय उत्कृष्ट विद्यालय नंबर एक में आयोजित किया गया।

कार्यक्रम के दौरान छात्र-छात्राओं को बाल विवाह के दुष्परिणामों से महिला एवं बाल विकास विभाग के श्री आकाश श्रीवास्तव ने अवगत कराया। इसी क्रम में ब्लॉक मास्टर ट्रेनर श्री त्रिभिराज मिश्रा ने संचालन करते हुए कहा कि कम उम्र में विवाह न केवल कानूनी अपराध है, बल्कि यह बालिकाओं के स्वास्थ्य और शिक्षा के अधिकार का भी हनन करता है।

कार्यक्रम में जिला मास्टर ट्रेनर्स डॉ. अजय रावत ने बाल विवाह प्रतिषेध अधिनियम 2006



की बारीकियों को समझाते हुए कहा कि कानून के अंतर्गत निर्धारित आयु विवाह के लिए लड़की की 18 वर्ष और लड़के की 21 वर्ष होना अनिवार्य है। इससे कम उम्र में किया गया विवाह श्वाल विवाहश की श्रेणी में आता है। इस अधिनियम के तहत बाल विवाह कराने वाले माता-पिता, विवाह

सेहत और सपनों के साथ भी खिलवाड़ है। अधिनियम 2006 आपको अधिकार देता है कि आप 18 वर्ष से कम आयु में हो रहे बाल विवाह का विरोध करें।

धरती संस्था से आए श्री श्रीराम चतुर्वेदी ने सामाजिक स्तर पर इस कुप्रथा को रोकने में युवाओं की भूमिका पर प्रकाश डाला। बाल कल्याण समिति सदस्य श्री रामजी राय ने जानकारी देते हुए कहा कि बाल विवाह रोकथाम में शिक्षक, अभिभावक और समाज की भूमिका अत्यंत महत्वपूर्ण है। उन्होंने छात्र-छात्राओं से अपील की कि वे अपने अधिकारों को समझें और यदि कहीं भी बाल विवाह की जानकारी मिले तो तुरंत संबंधित विभाग या हेल्पलाइन पर सूचना दें। कार्यक्रम में महिला एवं बाल विकास, शिक्षा विभाग से मास्टर ट्रेनर, पुलिस विभाग एवं विद्यालय का स्टाफ उपस्थित रहा।



तकनीकी शिक्षा में रोजगार के अवसर विषय पर प्रेरणादायक व्याख्यान दिया। इस दौरान विद्यार्थियों ने पॉलिटेक्निक में प्रवेश एवं डिप्लोमा द्वारा जॉब विषय पर

पट्टा सर्वेक्षण प्रारंभिक सूची दावे-आपत्ति, सुझाव पर निर्णय के लिए जिला स्तरीय, खण्ड स्तरीय समितियों का गठन

दतिया। मध्यप्रदेश शासन नगरीय विकास एवं आवास विभाग तथा राजस्व विभाग भोपाल से जारी निर्देशों के पालन में कलेक्टर श्री स्वर्णिल वानखडे द्वारा पट्टा सर्वेक्षण प्रारंभिक सूची दावे-आपत्ति, सुझाव पर निर्णय के लिए जिला स्तरीय, खण्ड स्तरीय समितियों का गठन किया गया है।

जिला मुख्यालय नगरीय क्षेत्र के लिए गठित समिति में कलेक्टर अध्यक्ष, पुलिस अधीक्षक, मुख्य कार्यपालन अधिकारी जिला पंचायत दतिया, अनुविभागीय अधिकारी राजस्व, मुख्य नगर पालिका अधिकारी, नगर तथा ग्राम निवेश संचालनालय का स्थानीय

अधिकारी और जिला शहरी विकास अधिकरण का परियोजना अधिकारी सदस्य रहेंगे।

अन्य नगरीय क्षेत्रों के लिए गठित समिति में उपखंड अधिकारी राजस्व अध्यक्ष, मुख्य कार्यपालन अधिकारी जनपद पंचायत, उपखंड अधिकारी पुलिस, नगर तथा ग्राम निवेश

कार्यपालन अधिकारी जिला पंचायत दतिया, उपखंड अधिकारी राजस्व, मुख्य नगर पालिका अधिकारी नगर पालिका, नगर परिषद, नगर तथा ग्राम निवेश जिले का भारसाधक अधिकारी, जिला शहरी विकास अधिकरण का परियोजना अधिकारी सदस्य रहेंगे।

पूर्व सैनिक संगठन ने दिया समर्थन, संत समाज 29 दिसंबर को करेगा जनआंदोलन



भिंडा। भिंडा जिले में नेशनल हाइवे-719 (ग्वालियर-झिंडा मार्ग) की खराब हालत और लगातार हो रही सड़क दुर्घटनाओं के खिलाफ प्रस्तावित जनआंदोलन को अब पूर्व सैनिकों का भी समर्थन मिल गया है। लहार में आयोजित पूर्व सैनिक सम्मेलन में इस मुद्दे पर गंभीर चर्चा हुई और आंदोलन के पक्ष में खुलकर आवाज उठाई गई। इंडियन वेटरन ऑर्गनाइजेशन के सम्मेलन में दिक्षी से आए भारतीय पूर्व सैनिक

होता है और जब आम लोगों की सुरक्षा का सवाल आता है, तो पूर्व सैनिक चुप नहीं रह सकते। जोगेंद्र सिंह ने स्पष्ट किया कि यह आंदोलन पूरी तरह मानवीय और जनहित से जुड़ा है, इसमें राजनीति का कोई स्थान नहीं है। उन्होंने संत समाज द्वारा शुरू किए जा रहे आंदोलन की सराहना करते हुए 29 दिसंबर को प्रस्तावित कार्यक्रम को पूर्ण समर्थन देने की घोषणा की।

झाड़-फूंक करने वाले बाबा पर महिला से छेड़छाड़ का आरोप



दतिया। दतिया जिले के इंदरगढ़ कस्बे में झाड़-फूंक और तंत्र-मंत्र के नाम पर घरों में घुसने वाले कथित बाबाओं की असलियत फिर से सामने आई है। यहां एक महिला ने आरोप लगाया है कि देवी-देवता आने का दावा करने वाला बाबा उसके घर में घुसकर छेड़छाड़ और जान से मारने की धमकी देने लगा। पुलिस ने गुरुवार को मामला दर्ज कर लिया। पीड़िता की उम्र 33 वर्ष बताई गई है। उसने इंदरगढ़ थाने में शिकायत दर्ज कराई। शिकायत में बताया गया है कि उसकी जान-पहचान करीब पांच साल से बाबा

डालडा मिल क्षेत्र में मिला शव, सिर पर चोट, हत्या की आशंका



दतिया दतिया जिले के कोतवाली थाना अंतर्गत डालडा मिल के पास स्थित बरादरी इलाके में गुरुवार को एक युवक का शव मिलने से क्षेत्र में सनसनी फैल गई। दोपहर करीब 2 बजे राहगीरों ने शव पड़ा देखा, जिसके बाद तत्काल पुलिस को सूचना दी गई। सूचना मिलते ही कोतवाली पुलिस मौके पर पहुंची और जांच शुरू की। प्रारंभिक जांच में मृतक के सिर में गंभीर चोट के निशान पाए गए हैं, जिससे हत्या की आशंका जताई जा रही है। कोतवाली थाना प्रभारी टीआई धीरेन्द्र मिश्रा ने बताया कि मृतक की पहचान साईनि मोहल्ला निवासी अरमान के रूप में हुई है। अरमान बिहारी जी मंदिर मार्ग पर स्थित एक कपड़ों की दुकान पर काम

खेल से अनुशासन, नेतृत्व और टीम भावना का होता है विकास - कुलगुरु

शहडोल। पंडित शंभुनाथ शुक्ल विश्वविद्यालय में राज्य स्तरीय अंतरविश्वविद्यालयीन फुटबॉल प्रतियोगिता का समापन किया गया। समापन समारोह में भोपाल वरकत उल्ल विश्वविद्यालय एवं जबलपुर रानी दुर्गावती विश्वविद्यालय के बीच फाइनल मैच खेला गया। कार्यक्रम के मुख्यातिथि कुलगुरु प्रो. रामशंकर ने की, जबकि विशिष्ट अतिथि के रूप में कुलसचिव प्रो.अशीष तिवारी शहडोल उपस्थित रहे। अतिथियों ने खिलाड़ियों से परिचय प्राप्त कर उनका उसाहवर्धन किया। कुलगुरु प्रो. रामशंकर ने कहा कि खेल न केवल शारीरिक विकास का माध्यम है, बल्कि अनुशासन, नेतृत्व और टीम भावना का भी विकास करते हैं। राज्य स्तरीय अंतरविश्वविद्यालयीन प्रतियोगिताएँ विद्यार्थियों में प्रतिस्पर्धात्मकता के साथ-साथ आपसी सौहार्द को भी बढ़ाती हैं। विश्वविद्यालय भविष्य में खेल अवसरंचना को और सुदृढ़ करने के लिए सतत प्रयास करेगा। खेल युवाओं को सकारात्मक दिशा

लिया। कार्यक्रम का सफल आयोजन एवं कार्यक्रम का संचालन डायरेक्टर शारीरिक शिक्षा तथा आयोजन सचिव डॉ. आदर्श तिवारी ने किया। कार्यक्रम में 'प्रो गीता सराफ, प्रो नीलिमा खरे, प्रो मनीषा तिवारी, प्रो अमित निगम, डॉ ममता प्रजापति, डॉ चेतना सिंह, डॉ. पूर्णिमा शर्मा, डॉ. बृजेंद्र पांडे, डॉ. गंगाधर ढोके, डॉ.अनिल गुप्ता, डॉ साह्यांन डॉ मुनीश नेगी, डॉ जितेंद्र सेन, डॉ प्रज्ञा यादव, डॉ.रजनी गौतम, डॉ एच एल मरावी, डॉ. संगीता मरावी, डॉ. दिलीप तिवारी, डॉ ज्योति सिंह, डॉ मनोप तारम, डॉ सौरभ शिवा, डॉ, अजय सोनवानी, डॉ.संतोष पुरी, डॉ मुकेश सिंह, डॉ धनुषधारी सिंह डॉ लोकेश साहू, डॉ. प्रीति पांडे, डॉ. संजली गुप्ता, सुश्री आकांक्षा, श्री अजय पटेल, एक श्री जितेंद्र सिंह,श्री सरवन सिंह, श्री आशीष , श्री शुभ, सुश्री मेधा,श्री वीरेंद्र कुर्मी, श्री आदुष द्विवेदी, सुश्री मंजूला, श्री संजय दास, श्री अभिशेक नामदेव, श्री नितिन गर्ग,आदि के साथ सभी प्राध्यापक एवं छात्र छात्राएँ उपस्थित थे।

जिला अस्पताल उमरिया में निःशुल्क स्वास्थ्य परामर्श शिविर संपन्न



उमरिया। एक छत के नीचे डाक्टरों के समागम का उमरियावासियों को मिलेगा लाभ - श्री एस एस कुमरे रेडक्रास सोसायटी सेवा के क्षेत्र में अच्छा कार्य कर रही- कलेक्टर फोटो 1 2 3 4 5 6 उमरिया 25 दिसंबर । जिला अस्पताल उमरिया में भारतीय रेडक्रास सोसायटी उमरिया द्वारा आयोजित निशुल्क स्वास्थ्य परामर्श शिविर कार्यक्रम को संबोधित करते हुए चेयमैन मप्र रेडक्रास सोसायटी एस एस कुमरे ने कहा कि स्वस्थ जीवन के लिए स्वच्छता का बड़ा महत्व है, इसलिए आवश्यक है कि अपने आस पास के वातावरण को स्वच्छ एवं सुंदर बनाए रखे। स्वच्छता के रहने पर हम स्वयं ही कई बीमारियों से दूर रहते हैं। स्वस्थ भारत की परिकल्पना को साकार करने के लिए सभी को आगे आने की जरूरत है। उन्होंने कहा कि हम निरोगी रहें, इस दिशा में भी काम

सेल की जागरूकता पर शिविर रेडक्रास सोसायटी द्वारा आयोजित किए जाएंगे। जुनियर, सीनियर , वालेंटियर तैयार किए जाएंगे। कार्यक्रम को संबोधित करते हुए रेडक्रास सोसायटी के अध्यक्ष एवं कलेक्टर धरेंद्र कुमार जैन ने कहा कि रेडक्रास सोसायटी सेवा के क्षेत्र में अच्छा कार्य कर रही है। जिला अस्पताल उमरिया में आयोजित निशुल्क स्वास्थ्य परामर्श शिविर का सभी उमरिया वासी लाभ उठाएँ। यह शिविर मरीजों के लिए मोल का पत्थर साबित होगा। शिविर में विभिन्न रोगों की जांच के लिए डाक्टरों की टीमों उपस्थित है, परीक्षण उपरांत डाक्टरों द्वारा जो सलाह दी जाती है उसे अपनाएँ और स्वस्थ रहें। रेडक्रास सोसायटी के प्रदेश प्रतिनिधि मान सिंह ने कहा कि शिविर में हृद्य रोग, हड्डी रोग, कैंसर रोग, शिशु रोग एवं बाल रोग, नेत्र परीक्षण, स्त्री रोग, टीबी रोग, सिकल सेल एनिमिया, ई सी जी, सोनोग्राफी की जांच की जा रही है। जांच के लिए विषय विशेषज्ञ डाक्टरों की टीम यहां उपस्थित है, जिसका सभी जन लाभ उठाएँ। रेडक्रास सोसायटी के सचिव राकेश शर्मा ने कहा कि पीड़ित मानवता की सेवा करने के लिए रेडक्रास सोसायटी संकल्पित है। शिविर में जांच के उपरांत आम जनों का इलाज जिला अस्पताल उमरिया एवं रेडक्रास सोसायटी द्वारा करवाया जाएगा। शिविर में हर्षा डा रेडडी हृद्य रोग विशेषज्ञ, डा विकास सावला हडडी रोग विशेषज्ञ, डा शगुन गुप्ता एम डी रेडियोलॉजिस्ट, डा मालती भगत कैन्सर रोग विशेषज्ञ, डा अशोक चौदहा शिशु एवं बाल रोग विशेषज्ञ, डा शिवांगी विश्व कर्मा स्त्री रोग विशेषज्ञ, डा मुकुल तिवारी एम डी पैथालॉजिस्ट जिला क्षय रोग अधिकारी उपस्थित रहे। जिनके द्वारा मरीजों का परीक्षण किया गया एवं आवश्यक परामर्श दिया गया।

सुशासन सप्ताह के तहत जिला एवं खण्ड स्तरीय अधिकारी पूरे समय क्लस्टर स्तर पर सक्रिय रहे

भारतमैत संवाददाता

मुरैना। आमजन में सुशासन की अवधारणा को सशक्त बनाने के उद्देश्य से प्रदेश में 19 दिसम्बर से 25 दिसम्बर 2025 तक सुशासन सप्ताह मनाया गया। इस अभियान के अंतर्गत प्रशासन गाँव की ओर कार्यक्रम के माध्यम से ग्रामीण क्षेत्रों में जनशिकायतों के त्वरित निराकरण, सेवा वितरण में सुधार तथा नागरिक-केंद्रित शासन व्यवस्था को सुदृढ़ करने के उद्देश्य से विभिन्न ग्राम पंचायतों में क्लस्टर स्तर पर शिविर आयोजित किए गए। कलेक्टर लोकेश कुमार जागिड़ के निर्देशानुसार 25 दिसम्बर को मुरैना जिले के 41 क्लस्टरों में कैम्प आयोजित किए गए, जिनमें

जिला स्तर के अधिकारियों के साथ-साथ खण्ड स्तर के अधिकारी एवं कर्मचारी पूरे समय भ्रमणशील रहकर सेवाएं प्रदान करते पाए गए। इन शिविरों में राजस्व, पंचायत एवं ग्रामीण विकास, सामाजिक न्याय, महिला एवं बाल विकास, स्वास्थ्य, शिक्षा, खाद्य, श्रम, कृषि सहित अन्य विभागों की सेवाएं उपलब्ध कराई गईं। कैम्पों के माध्यम से आय, जाति एवं निवास प्रमाण-पत्र, पेंशन, समग्र आईडी, आयुष्मान कार्ड, विभिन्न योजनाओं में पंजीयन, जनशिकायतों का निराकरण तथा शासन की जनकल्याणकारी योजनाओं से संबंधित लाभ आमजन को प्रदान किए गए। इसके साथ ही विभिन्न योजनाओं की ई-केवाईसी, किसान



रजिस्ट्री, पीएम किसान, आधार नामांकन एवं अद्यतन, पीएम उज्ज्वला 3.0, पीएमएफएमई एवं एआईएफ योजनाओं की जानकारी एवं जागरूकता दी गई। ग्रामीणों ने ख-

रोजगार योजनाओं तथा गैर संचारी रोगों जैसे मधुमेह एवं उच्च रक्तचाप की जांच के प्रति भी उत्साहपूर्वक सहभागिता की। सुशासन सप्ताह 2025 के अंतर्गत मुख्य कार्यपालन अधिकारी,

जिला पंचायत कमलेश कुमार भार्गव द्वारा दिमनी, बड़ागांव एवं माता बसैया में व अपर कलेक्टर अश्विनी कुमार रावत ने रजौधा, दिमनी एवं थरा क्लस्टरों का निरीक्षण किया। सबलगढ़ विकासखंड के ग्राम कुल्होली में उपायुक्त सहकारिता श्रीमती अनुभा सुद, विद्युत मंडल के महाप्रबंधक सुरेश कुमार ने जौरा विकासखंड के ग्राम

सबलगढ़ सुश्री मेधा तिवारी ने नेपरी, मुरैना जनपद के ग्राम खनेता में जिला शिक्षा अधिकारी बी.एस. इंदौलिया एवं डीपीसी हरीश तिवारी, पोरसा जनपद के ग्राम रजौधा में एसडीएम अम्बाह रामनिवास सिकरवार, मुरैना जनपद के ग्राम मेहटोली में एसडीएम मुरैना बी.एस. कुशवाह, जौरा जनपद के ग्राम सुमावली में एसडीएम जौरा शुभम शर्मा उपस्थित रहे। वहीं पशुपालन विभाग के उप संचालक डॉ. बी.के. शर्मा द्वारा ग्राम पंचायत कुल्होली तथा कैलारस जनपद के सीईओ रामपाल करजरे द्वारा ग्राम पंचायत कोट सिरथरा में पहुँचकर कैम्प का अवलोकन किया गया, जहाँ नागरिकों द्वारा आवेदन प्रस्तुत किए गए।

मजदूरी का काम करने वाला अमित बना आत्मनिर्भर

भारतमैत संवाददाता

मुरैना। सबलगढ़ जनपद के मांगरोल गाँव में रहने वाले अमित जाटव मजदूरी करके अपना और अपने परिवार का गुजारा किया करते थे। एक दिन अखबार के पन्नों पर उनकी नजर संत रविदास स्व-रोजगार योजना पर पड़ी। यह खबर उनके लिए किसी नई सुबह की तरह थी। उन्होंने हिम्मत जुटाई और जिला अंत्यावसायी सहकारी विकास समिति, मुरैना से संपर्क किया। टेन्ट व्यवसाय के लिए ऑनलाइन आवेदन किया और कुछ ही दिनों में वह पल आया जिसने अमित की जिंदगी की दिशा बदल दी। 06 नवम्बर 2024 को उनका आवेदन सेंट्रल बैंक ऑफ इंडिया, शाखा सबलगढ़ द्वारा स्वीकृत हो गया। उन्हें 8 लाख 79 हजार रुपये का ऋण मिला। यह सिर्फ एक रकम नहीं थी, बल्कि उनके सपनों को उड़ान देने वाला सहारा था। अमित ने -मुस्कान टेन्ट हाउस- के नाम से अपना व्यवसाय शुरू किया। शुरुआत में डर भी था, लेकिन मेहनत और लगन ने जल्द ही रंग दिखाया। उनका टेन्ट व्यवसाय चल पड़ा और अब उन्हें हर महीने 22 से 25 हजार रुपये की नियमित आमदनी होने लगी। सबसे बड़ी खुशी यह थी कि अमित अब सिर्फ अपने लिए नहीं, बल्कि 4-5 अन्य युवाओं के लिए भी रोजगार का साधन बन चुके हैं। शासन की योजना के तहत उन्हें समय-समय पर 5 प्रतिशत ब्याज अनुदान भी मिल रहा है, जिससे उनका आत्मविश्वास और मजबूत हुआ है।

60 लाख कीमत की सरकारी भूमि को माफिया से कराया मुक्त

भारतमैत संवाददाता

मुरैना। भू-माफिया द्वारा शासकीय भूमि पर अवैध रूप से कॉलोनी बनाने वाले कॉलोनाइजर्स के विरुद्ध कलेक्टर लोकेश कुमार जागिड़ द्वारा बेदखली एवं कार्रवाई के दिए गए निर्देशों के पालन में जौरा प्रशासन ने बड़ी कार्रवाई करते हुए अवैध रूप से शासकीय भूमि पर बनाई गई कॉलोनी को ध्वस्त करने सरकारी भूमि को मुक्त कराया गया। अनुविभागीय अधिकारी शुभम शर्मा, तहसीलदार कल्पना कुशवाह को ग्राम मई गाँव में शासकीय भूमि सर्वे क्रमांक 836 एवं 838 रखवा लगभग सात विश्वा चतुर सिंह राठौर नामक व्यक्ति द्वारा अवैध रूप से प्लाट काटकर कॉलोनी बनाए जाने की शिकायत प्राप्त हुई थी, जिस पर

गुरुवार को एसडीएम एवं तहसीलदार कुलश्रेष्ठ, पटवारी रवि अवस्थी, साथ मौके पर पहुँचे तथा जेसीबी की



के नेतृत्व में राजस्व निरीक्षक राकेश गंधीर सिंह तोमर एवं पुलिस टीम के

सहायता से शासकीय भूमि पर अवैध रूप से बनाई गई कॉलोनी तोड़कर ध्वस्त करने की कार्यवाही की गई। तहसीलदार कल्पना कुशवाह का कहना है कि मुक्त कराई गई शासकीय भूमि की कीमत लगभग 60 लाख रुपये बताई गई है। वहीं एसडीएम शुभम शर्मा का कहना है कि ग्रामीणों द्वारा शासकीय भूमि पर अवैध रूप से प्लाट काटकर कॉलोनी बनाने की शिकायत की गई थी, जिस पर से अवैध कॉलोनाइजर के विरुद्ध कार्रवाई करते हुए शासकीय भूमि पर से किए गए अतिक्रमण को हटाया गया है।

शासन की योजनाओं की जानकारी आमजन तक सुगमता से पहुँचाने के निर्देश

- प्रशासन गाँव की ओर अभियान के अंतर्गत कलेक्टर ने ग्राम पंचायत सुमावली एवं बागचीनी में शिविरों का किया अवलोकन

भारतमैत संवाददाता

मुरैना। सुशासन सप्ताह के अंतर्गत प्रशासन गाँव की ओर अभियान के तहत गुरुवार को कलेक्टर लोकेश कुमार जागिड़ ने ग्राम पंचायत सुमावली एवं ग्राम पंचायत बागचीनी में आयोजित शिविरों का निरीक्षण कर सक्रिय सहभागिता की। इस अवसर पर एसडीएम जौरा शुभम शर्मा तथा कार्यपालन यंत्री, सिंचाई विभाग पी.एस. जाटव भी उपस्थित

रहे। कलेक्टर श्री जागिड़ ने शिविर में ग्रामीणजनों के साथ बैठकर प्रत्यक्ष संवाद किया तथा उनकी समस्याओं, शिकायतों एवं आवश्यकताओं को गंभीरतापूर्वक सुना। उन्होंने प्राप्त आवेदनों के त्वरित एवं प्रभावी निराकरण हेतु संबंधित विभागीय अधिकारियों को निर्देश दिए। साथ ही शासन की जनकल्याणकारी योजनाओं का लाभ अधिकतम पात्र हितग्राहियों तक पहुँचाने पर विशेष जोर दिया। शिविर के दौरान राजस्व विभाग, ग्रामीण विकास विभाग, सामाजिक सुरक्षा,



शासन की योजनाओं की जानकारी आमजन तक सरल एवं सुगम रूप से पहुँचाई जाए तथा सेवा प्रदाय में पारदर्शिता एवं संवेदनशीलता

स्वास्थ्य, कृषि एवं उद्यानिकी सहित विभिन्न विभागों से संबंधित आवेदनों पर चर्चा की गई तथा विभागीय योजनाओं की जानकारी (सीएचओ) सहित अन्य स्वास्थ्य कर्मियों के माध्यम से ग्रामीणजनों की बीपी एवं शुगर की जांच की जा रही थी। स्वास्थ्य सेवाओं की गुणवत्ता एवं जांच प्रक्रिया की वास्तविक स्थिति का अवलोकन करने के उद्देश्य से कलेक्टर श्री जागिड़ ने स्वयं भी बीपी एवं शुगर की जांच कराई तथा आवश्यक निर्देश दिए।

अपर कलेक्टर ने ग्राम पंचायतों का भ्रमण कर दिए निर्देश



भारतमैत संवाददाता

मुरैना। कलेक्टर लोकेश कुमार जागिड़ के निर्देशानुसार सुशासन सप्ताह - प्रशासन गाँव की ओर 2025 के अंतर्गत जिले के तहसील मुख्यालय, जनपद पंचायत एवं ग्राम पंचायत स्तर पर विशेष शिविरों का आयोजन किया गया। इन शिविरों के माध्यम से आमजन की समस्याओं का मौके पर पंजीयन एवं यथासंभव त्वरित निराकरण सुनिश्चित करने के निर्देश संबंधित अधिकारियों को दिए गए हैं। साथ ही प्राप्त शिकायतों का

संक्षिप्त विवरण पोर्टल पर समयबद्ध रूप से अपलोड करने के निर्देश भी दिए गए। सुशासन सप्ताह के अंतर्गत गुरुवार को जनपद पंचायत अंबाह की ग्राम पंचायत दिमनी तथा जनपद पंचायत पोरसा की ग्राम पंचायत रजौधा में अपर कलेक्टर अश्विनी कुमार रावत ने शिविरों का भ्रमण कर निरीक्षण किया। निरीक्षण करने के भी निर्देश दिए। निरीक्षण के दौरान कुल 46 आवेदन प्राप्त हुए, जिनमें से अपर कलेक्टर की उपस्थिति में ही 12 आवेदनों का

तत्परता से निराकरण किया गया। अपर कलेक्टर ने शेष आवेदनों के शीघ्र, गुणवत्तापूर्ण एवं समयबद्ध निराकरण के निर्देश संबंधित अधिकारियों को दिए, ताकि पात्र हितग्राहियों को शासन की योजनाओं का लाभ बिना विलंब के प्राप्त हो सके। उन्होंने सेवा प्रदाय में संवेदनशीलता एवं पारदर्शिता बनाए रखने के भी निर्देश दिए। निरीक्षण के दौरान एसडीएम अंबाह रामनिवास सिकरवार सहित क्लस्टर स्तर पर नियुक्त अधिकारी एवं कर्मचारी उपस्थित रहे।

चौधरी के प्रथम नगर आगमन को लेकर कांग्रेस की बैठक आयोजित



भारतमैत संवाददाता

मुरैना। गुरुवार को जिला कांग्रेस कमेटी मुरैना के तत्वाधान में जिला कांग्रेस कमेटी के अध्यक्ष मयुरज तोमर एवं गजेन्द्र जाटव की संयुक्त अध्यक्षता में जिले के कांग्रेस के कार्यकर्ताओं की बैठक का आयोजन मुरैना विधानसभा के विधायक दिनेश गुर्जर के कार्यालय पर किया गया, जिसमें आगामी 28 दिसंबर रविवार को भारतीय राष्ट्रीय कांग्रेस के स्थापना दिवस के अवसर पर मध्य प्रदेश कांग्रेस कमेटी के प्रदेश प्रभारी हरीश चौधरी (विधायक) एवं सह प्रभारी के रूप में श्रीमती संजना जाटव (सांसद) के आगमन की तैयारी को लेकर विस्तृत रूप से मंत्रणा की गई।

जिला अध्यक्ष ने प्रदेश प्रभारी एवं सह प्रभारी के आगमन की तैयारीयों को लेकर विस्तृत रूपरेखा सभी कार्यकर्ताओं के सामने रखी बिंदुवार बारीकियां से विचार विमर्श किया। अध्यक्ष ने बताया कि प्रभारी का आगमन वाया रोड रायरू की सीमा, से प्रारंभ होकर बानमोर, नूराबाद, टेकरी, टोल टैक्स से होता हुआ दया वेंकट हॉल तक लगातार स्वागत होगा और दया वेंकट हॉल में समन्वय समिति की बैठक में भाग लेंगे तथा एसआईआर की समीक्षा तथा कार्यकर्ताओं की बैठक को संबोधित करेंगे। सभी कार्यकर्ताओं को स्वागत के लिए जगह चिन्हित कर दी जाएगी। बैठक का संचालन प्रवक्ता हरीश पाठक ने किया।

अग्रवाल युवा महासभा ने गुप्ता को प्रांतीय मीडिया प्रभारी एवं मित्तल को उपमंत्री बनाया



भारतमैत संवाददाता

जौरा। अग्रवाल युवा महासभा मध्य प्रदेश द्वारा नगर के दो युवाओं को प्रांतीय सह मीडिया एवं प्रांतीय उपमंत्री की जिम्मेदारी दी गई। नगर के युवा पत्रकार सौरभ गुप्ता को मध्य प्रदेश अग्रवाल युवा महासभा का प्रांतीय सह मीडिया प्रभारी बनाया गया है। इनका क्षेत्र ग्वालियर एवं चंबल संभाग रहेगा। इसी प्रकार रॉबिन मित्तल को प्रांतीय उप मंत्री की जिम्मेदारी दी गई है, इनका क्षेत्र भी ग्वालियर एवं चंबल संभाग रहेगा। श्री गुप्ता एवं श्री मित्तल ने अपनी नियुक्ति पर कैलाश मित्तल, पवन गोयल सहित सभी वरिष्ठ पदाधिकारियों का आभार व्यक्त किया है। वहीं दोनों की नियुक्ति पर शुभचिंतकों मित्रों ने हर्ष व्यक्त कर बधाई दी है।

बाल विवाह के दुष्परिणाम और होने वाली कानूनी कार्यवाही से कराया अवगत

भारतमैत संवाददाता

मुरैना। ब्लॉक कैलारस में महिला एवं बाल विकास विभाग द्वारा चलाए जा रहे बाल विवाह मुक्त भारत अभियान के तहत परियोजना कैलारस में शासकीय कन्या उच्चतर माध्यमिक विद्यालय और शासकीय उ.ए. उच्चतर माध्यमिक विद्यालय में बालक-बालिकाओं को बाल विवाह रोकने हेतु जानकारी प्रदान की गई। इस जागरूकता कार्यक्रम के माध्यम से बच्चों को बाल विवाह के दुष्परिणाम और होने

वाली कानूनी कार्यवाही से अवगत

शासकीय कर्मचारी, शिक्षक, तहसीलदार, अनुविभागीय अधिकारी और कार्यक्रम में अनुविभागीय अधिकारी सबलगढ़ सुश्री मेधा तिवारी, महिला एवं स्वास्थ्य समिति की अध्यक्ष श्रीमती प्रेमलता शाक्य, परियोजना अधिकारी रचना जैन, सहायक संचालक शिक्षा

कराया गया। बाल विवाह की सूचना होने पर पुलिस, महिला हेल्पलाइन, चार्ल्ड लाइन और

विभाग सुश्री प्रिया राजावत, खंड स्वास्थ्य अधिकारी शोभाराम, दोनों विद्यालयों के समस्त शिक्षक उपस्थित रहे।

पुत्र बेशक कुपुत्र हो जाए, माता कभी कुमाता नहीं हो सकती: श्यामसुंदर दास

भारतमैत संवाददाता

मुरैना। श्रीराम जी भक्त मंडल मुरैना के भक्तों द्वारा आयोजित नवदिवसीय श्रीराम कथा महादेव के तृतीय दिवस गुरुवार की कथा में अयोध्या से पधारे श्यामसुंदर दास (राम जी) महाराज ने श्री किशोरी जी की महिमा का गुणगान किया और बताया की राम जी से भी महान है। किशोरी जी और अपने भक्तों के ऊपर सदैव कृपा दृष्टि रखती है। पुत्र कितना भी कुपुत्र हो जाए, लेकिन माता कभी कुमाता नहीं होती, वह अपने बालकों का सदैव मंगल ही चाहती है। महाराज ने बताया कि भगवान की कृपा प्राप्त करना हो तो किशोरी जी के चरणों में निवेदन करना चाहिए। अगर किशोरी जी प्रसन्न हो गईं तो राम जी अपने आप प्रसन्न हो जाएंगे। कथा में सीता जी का जन्मोत्सव बहुत ही धूमधाम से मनाया गया और मंगल गीत गाए गए।



सीईओ जिला पंचायत ने दिमनी, बड़ागांव और माता बसैया क्लस्टर कैम्पों का किया निरीक्षण



भारतमैत संवाददाता

मुरैना। सुशासन सप्ताह 2025 के अंतर्गत प्रशासन गाँव की ओर अभियान के तहत कलेक्टर लोकेश कुमार जागिड़ के निर्देशन में मुख्य कार्यपालन अधिकारी, जिला पंचायत कमलेश कुमार भार्गव द्वारा दिमनी, बड़ागांव एवं माता बसैया क्लस्टरों का निरीक्षण किया गया। निरीक्षण के दौरान दिमनी क्लस्टर में कुल 45 आवेदन प्राप्त हुए, जिनमें से 40 आवेदनों का मौके पर

ही निराकरण किया गया। इसी प्रकार बड़ागांव क्लस्टर में प्राप्त 25 आवेदनों में से 10 आवेदनों का निराकरण किया गया। वहीं माता बसैया क्लस्टर में कुल 25 आवेदन प्राप्त हुए, जिनमें से 23 आवेदनों का समस्तपूर्वक निराकरण किया गया। निरीक्षण के दौरान प्राप्त आवेदनों के शीघ्र एवं गुणवत्तापूर्ण निराकरण के निर्देश संबंधित अधिकारियों को दिए गए, ताकि शासन की योजनाओं का लाभ पात्र हितग्राहियों तक समयबद्ध रूप से पहुँचाया जा सके।

हॉकी टीम के उप-कप्तान हार्दिक सिंह खेल रत्न के लिए नामांकित

राष्ट्रीय खेल पुरस्कारों में किसी क्रिकेटर का नाम नहीं

नई दिल्ली, एगेंसी
वर्ष 2024 में भारत की टी 20 विश्व कप जीत और 2025 में महिला टीम की वनडे विश्व कप जीत के बावजूद किसी क्रिकेटर को राष्ट्रीय खेल पुरस्कारों में शामिल नहीं किया गया है। ध्यान देने वाली बात है कि इस साल की सिफारिशों में कोई क्रिकेटर शामिल नहीं है। आखिरी क्रिकेटर जिन्हें अर्जुन पुरस्कार मिला था, वह मोहम्मद शमी थे, जिन्हें 2023 में यह सम्मान दिया गया था। दो बार के ओलंपिक पदक विजेता और भारतीय पुरुष हॉकी टीम के उप-कप्तान हार्दिक सिंह को राष्ट्रीय खेल पुरस्कार 2025 में प्रतिष्ठित मेजर ध्यानचंद खेल रत्न के लिए नामांकित किया गया है। खेल रत्न भारत का सर्वोच्च खेल सम्मान है, जो हर साल भारत के खेल मंत्रालय द्वारा दिया जाता है। नामांकित खिलाड़ी भारत के राष्ट्रपति से पुरस्कार को प्राप्त करते हैं। इस नामांकन को अर्वाइस सेलेक्शन पैनल द्वारा अंतिम रूप दिया गया, जिसमें लंदन 2012 के पदक विजेता और भारतीय ओलंपिक संघ (आईओए) के वाइस प्रेसिडेंट गगन नारंग, मार्क्सो 1980 ओलंपिक में स्वर्ण पदक विजेता हॉकी खिलाड़ी एमएम सोमैया और पूर्व बैडमिंटन स्टार अर्पणा पोपट जैसे सदस्य शामिल थे।



अब तक छह हॉकी खिलाड़ियों को खेल रत्न से सम्मानित किया जा चुका है, जिसमें धनराज पिल्ले (1999-2000), सरदार सिंह (2017), रानी रामपाल (2020), पीआर श्रीजेश (2021), मनप्रीत सिंह (2021) और हरमनप्रीत सिंह (2024) के नाम शामिल हैं। हार्दिक 2018 में अपने सीनियर इंटरनेशनल डेब्यू के बाद से भारतीय मिडफील्ड के अहम खिलाड़ी रहे हैं। इसके साथ ही वह टोक्यो 2020 और पेरिस 2024 ओलंपिक में कांस्य पदक जीतने

वाली टीमों का हिस्सा थे। उन्होंने एशिया कप 2025, एशियन चैंपियंस ट्रॉफी 2023 और एशियन गेम्स में भारत को गोल्ड मेडल दिलाने में भी खास भूमिका निभाई है। महज 27 साल की उम्र में हार्दिक ने भारत के लिए 164 अंतरराष्ट्रीय मैच खेले हैं। हार्दिक सिंह को व्यक्तिगत रूप से कई सम्मान मिल चुके हैं, जिनमें 2022 और 2023 में हॉकी इंडिया अवार्ड्स में लगातार प्लेयर ऑफ द ईयर, 2023 में एफआईएच प्लेयर ऑफ द ईयर और 2021 में अर्जुन पुरस्कार शामिल हैं।

पिछले साल, भारतीय पुरुष हॉकी टीम के कप्तान हरमनप्रीत सिंह को दो बार की ओलंपिक पदक विजेता मनु भाकर, शतरंज के धुरंधर गुरेश डी और पैरा एथलीट प्रवीण कुमार के साथ खेल रत्न पुरस्कार से सम्मानित किया गया था।


अर्जुन पुरस्कार के लिए योगासन एथलीट पाल नामांकित

खेल रत्न के अलावा, चयन समिति ने अर्जुन पुरस्कारों के लिए 24 खिलाड़ियों के नामों की सिफारिश की। पहली बार, योगासन एथलीट आरती पाल को इस सम्मान के लिए नामांकित किया गया है। आरती योगासन में मौजूदा नेशनल और एशियन चैंपियन हैं, जिसे अगले साल जापान में होने वाले एशियाई खेलों में एक प्रदर्शन खेल के रूप में शामिल किया जाएगा। राइफल शूटर मेहुली घोष, दो बार की वर्ल्ड चैंपियनशिप कांस्य पदक विजेता जिमनास्ट प्रणति नायक और भारत की शीर्ष क्रम की महिला बैडमिंटन जोड़ी त्रिशा जोली और गायत्री गोपीचंद भी अर्जुन पुरस्कार के लिए नामांकित खिलाड़ियों में शामिल हैं। द्रोणाचार्य पुरस्कार और ध्यानचंद लाइफटाइम अचीवमेंट पुरस्कार के लिए नामांकन बाद में घोषित किए जाने की उम्मीद है।

अल्काराज ने 2025 में कमाये 21 मिलियन डॉलर से अधिक

नई दिल्ली, एगेंसी
स्पेन के दिग्गज टेनिस खिलाड़ी कार्लोस अल्काराज इस वर्ष एटीपी पुरस्कार राशि के रूप में सर्वाधिक 21,354,778 डॉलर से अधिक की कमाई कर इस मामले में शीर्ष पर हैं। इसी के साथ छह बार के ग्रैंड स्लैम चैंपियन अल्काराज ने करियर पुरस्कार राशि के रूप में 60 मिलियन डॉलर का आंकड़ा भी पार कर लिया है। इटली के जैनिन सिनर दूसरे स्थान पर हैं। उन्होंने इस वर्ष 19,120,641 डॉलर कमाए हैं।

एटीपी की ओर इस सप्ताह वर्ष 2025 के लिए पुरस्कार राशि की जारी सूची के अनुसार इस मामले में जर्मनी के पेशेवर टेनिस खिलाड़ी अलेक्जेंडर ज़्वेरेव 7,468,230 डॉलर के साथ तीसरे, ऑस्ट्रेलिया के एलेक्स डी मिनीर 6,666,087 डॉलर के साथ चौथे, इटली के लौरेंजो मुसेटी 6,345,640 डॉलर के साथ पांचवें, अमेरिका के दिग्गज टेलर फ्रिट्ज 5,938,539 डॉलर के साथ छठे, कनाडा के फेलिक्स ऑर्गर एलियासेम 5,820,031 डॉलर के साथ सातवें, अमेरिका के बेन शेल्टन 5,672,734 डॉलर के साथ आठवें, सर्बिया के नोवाक जोकोविच 5,140,175 डॉलर के साथ नौवें तथा नौवें के पेशेवर टेनिस खिलाड़ी कैस्पेर रुड 3,971,374 डॉलर के साथ 10वें स्थान पर है।



अल्काराज एटीपी इतिहास में एक सीजन में दूसरे सबसे अधिक कमाने वाले टेनिस खिलाड़ी हैं। वह इस मामले में नोवाक जोकोविच के 2015 के कुल 21,646,145 डॉलर से पीछे हैं। सिनर दो अलग-अलग सीजन में 19,120,64 डॉलर (2025) और 19,735,703 डॉलर (2024) की कमाई करने वाले पहले टेनिस खिलाड़ी भी बन गए हैं।

एथलीट्स कमीशन की चेयरपर्सन बनीं पीवी सिंधु

नई दिल्ली, एगेंसी
दो बार की ओलंपिक मेडलिस्ट और पूर्व विश्व चैंपियन पीवी सिंधु को बुधवार को 2026-2029 कार्यकाल के लिए बीडब्ल्यूएफ एथलीट्स कमीशन की चेयरपर्सन चुना गया। इस भूमिका में अब पीवी सिंधु बैडमिंटन वर्ल्ड फेडरेशन (बीडब्ल्यूएफ) कार्डसिल मेंबर के तौर पर काम करेंगी जिससे खिलाड़ियों को इस संस्था के ग्लोबल गवर्नर्स में सीधी आवाज मिलेगी। नौदरलैंड की डेबोरा जिल, जो यूरोपियन गेम्स की सिल्वर मेडलिस्ट हैं, भारतीय बैडमिंटन स्टार की डिप्टी होंगी। सिंधु ने कहा, साथी एथलीटों द्वारा यह जिम्मेदारी सौंपना मेरे लिए सम्मान की बात है, जिसे मैं विनम्रता और कृतज्ञता के साथ स्वीकार करती हूँ। मैं पिछले कार्यकाल में किए गए असाधारण काम के लिए ग्रेसिया पोली को भी दिल से धन्यवाद देना चाहती हूँ। उन्होंने कहा, हमारे खूबसूरत खेल को खेलने



वाले हर किसी के लिए आवाज बनने का यह एक शानदार मौका है। मैं हर खिलाड़ी का प्रतिनिधित्व करने और सार्थक, स्थायी बदलाव के लिए लड़ने के लिए बीडब्ल्यूएफ मीडिया के साथ मिलकर काम करने के लिए बहुत उत्सुक हूँ।

सीरीज जीतने के इरादे से बॉक्सिंग डे टेस्ट में ऑल पेस अटैक से जाएगी ऑस्ट्रेलियाई टीम

नई दिल्ली। भारत और श्रीलंका के बीच पांच टी20 इंटरनेशनल मैचों की सीरीज का तीसरा मुकाबला शुक्रवार को खेला जाएगा। भारतीय टीम ने शुरुआती दो मुकाबले जीते और उसकी कोशिश जीत की हैट्रिक लगाकर सीरीज अपने नाम करने की होगी। दोनों टीमों के बीच यह मुकाबला तिरुवनंतपुरम में खेला जाएगा। भारतीय टीम ने श्रीलंका को पहले टी20 मैच में 8 विकेट से मात दी थी। इसके बाद विमने इन ब्ल्यू ने शानदार गेंदबाजी करते हुए दूसरा मैच 7 विकेट से जीता।

मेलबर्न। इस समर यह दूसरी बार और पिछले पांच टेस्ट में तीसरी बार होगा, जब ऑस्ट्रेलिया बिना किसी मुख्य स्पिनर के पूरी तरह ऑल-पेस आक्रमण के साथ किसी टेस्ट मैच में उतरेगी। बॉक्सिंग डे टेस्ट के अंतिम-12 में नाथन लियोन की जगह आए टॉड मफी को एक बार फिर जगह नहीं मिली है।

हालांकि कार्यवाहक कप्तान स्टीवन स्मिथ ने कहा है कि सिडनी टेस्ट में उनके खेलने का अच्छा मौका रहेगा। माइकल नोसर, ब्रेंडन डॉजेट और जे रिचर्डसन में से कोई दो अंतिम एकादश का हिस्सा होंगे। अगर रिचर्डसन को मौका मिलता है, तो यह एशेज 2021-22 के बाद उनका पहला टेस्ट होगा।

बॉलीवुड

ठंड में प्यार नहीं, थर्मल कपड़े ही गर्म रखते हैं: शेफाली शाह



मुंबई। इस्टाग्राम पर कुछ तस्वीरें पोस्ट करते हुए अभिनेत्री शेफाली शाह ने अपने खास अंदाज में सर्दियों की हकीकत बयां की, जिसे पढ़कर फैस मुस्कराए बिना नहीं रह पा रहे हैं। अभिनेत्री शेफाली शाह ने अपने पोस्ट में लिखा कि शुरुआत में वह ठंड में जम गई थी और अब धीरे-धीरे पिघल रही हैं। उन्होंने मजाकिया लहजे में कहा कि ठंड में प्यार नहीं, बल्कि थर्मल कपड़े ही इंसान को गर्म रखते हैं। उनका मानना है कि पुराने थर्मल कपड़ों का साथ कभी नहीं छोड़ना चाहिए, क्योंकि वही असली हीरो होते हैं। उन्होंने यह भी चेतावनी दी कि बर्फ पर गिरने का खतरा काफी ज्यादा रहता है, खासकर तब जब छुड़ियों पर आपके साथ कोई ऐसा न हो जो दस्ताने, फोन और स्कार्फ संभाल सके। अभिनेत्री ने

यशराज फिल्मस का जिफ्र करते हुए सर्दियों की फिल्मों और असल जिंदगी के फर्क पर भी चुटकी ली। उन्होंने लिखा कि शिफॉन साड़ियां सिर्फ फिल्मों में अच्छी लगती हैं, रियल लाइफ में नहीं, क्योंकि ठंड में उंगलियां तक सुन्ना हो जाती हैं। शेफाली ने साफ शब्दों में कहा कि ठंड को कभी हल्के में नहीं लेना चाहिए और इसमें कम नहीं, बल्कि ज्यादा लेयरिंग जरूरी है। मजाक करते हुए उन्होंने कहा कि जरूरत पड़े तो जैकेट के नीचे 64 थर्मल लेयर पहन लेनी चाहिए। शेफाली ने यह भी माना कि सर्दियों में स्टाइलिश दिखना हर किसी के बस की बात नहीं होती। उनके मुताबिक, अच्छे कपड़े पहनने से ज्यादा जरूरी है गर्म रहकर सुरक्षित रहना। उन्होंने लिखा कि स्नो पैट स्टाइल के लिए नहीं, बल्कि गीला होने से बचाने के लिए पहननी चाहिए। ठंड में तैयार होने की मुश्किलों का जिफ्र करते हुए उन्होंने बताया कि एक आउटफिट तैयार करने में तीन घंटे तक लग जाते हैं लेयरिंग, जूते के फीते बांधना, दस्ताने उतारना-पहनना और आखिर में यह एहसास होना कि अंदर की थर्मल लेयर ही भूल गए। इसके अलावा शेफाली ने पुराने स्नो शूज और हील वाले बूट्स को लेकर भी चेतावनी दी। उन्होंने कहा कि पुराने जूते पहनने से सोल लेस होने का खतरा रहता है और हील वाले बूट्स भले ही सेक्सी लगें, लेकिन ठंड में भड़े कपड़े पहनकर जिंदा रहना ज्यादा बेहतर है। पोस्ट के अंत में शेफाली ने ऑरेंज बोरेलिस को प्रकृति का जादू बताया और कहा कि यह कैमरे से कहीं ज्यादा खूबसूरत लगता है।



बेहद कम समय में तमन्ना भाटिया ने हासिल किया अलग मुकाम

मुंबई। भारतीय फिल्म इंडस्ट्री में हसीनाओं की कोई कमी नहीं है, लेकिन अभिनेत्री तमन्ना भाटिया ने बेहद कम समय में अपनी एक्टिंग, डांस और शानदार फैशन सेंस के दम पर अलग मुकाम हासिल किया है। उन्होंने न सिर्फ साउथ सिनेमा में बल्कि बॉलीवुड में भी खुद को साबित कर दिखाया है। तमन्ना भाटिया का जन्म 21 दिसंबर 1989 को मुंबई में हुआ था। बहुत छोटी उम्र से ही उनका झुकाव अभिनय की ओर था। महज 16 साल की उम्र में उन्होंने हिंदी फिल्म 'चांद सा रोशन चेहरा' से बॉलीवुड में डेब्यू किया। हालांकि शुरुआती दौर में उन्हें खास पहचान नहीं मिली, लेकिन तमन्ना ने हार नहीं मानी। उन्होंने साउथ इंडस्ट्री की ओर रुख किया और तमिल व तेलुगु फिल्मों में अपनी मेहनत और प्रतिभा से खुद को साबित किया। एक के बाद एक हिट फिल्मों के साथ वह जल्दी ही साउथ की टॉप अभिनेत्रियों में शुमार हो गईं। साल 2013 में तमन्ना ने 'हिम्मतवाला' के जरिए बॉलीवुड में वापसी की। भले ही यह फिल्म बॉक्स ऑफिस पर ज्यादा सफल न रही हो, लेकिन तमन्ना की खूबसूरती, अदाएं और स्क्रीन प्रेजेंस ने दर्शकों का ध्यान जरूर खींचा। उन्होंने कई यादगार आइटम सॉन्स भी किए, जिनमें 'आज की रात', 'नशा' और 'पिया के बाजार' जैसे गाने शामिल हैं। इन गानों में उनके डांस मूव्स और एक्सप्रेशंस ने उन्हें अलग पहचान दिलाई। तमन्ना को असली पैन-इंडिया पहचान 'बाहुबली' और 'बाहुबली 2' जैसी ब्लॉकबस्टर फिल्मों से मिली। इन फिल्मों में उनकी दमदार मौजूदगी और अभिनय ने साबित कर दिया कि वह सिर्फ ग्लैमर तक सीमित नहीं हैं, बल्कि मजबूत किरदार निभाने में भी सक्षम हैं। इसके अलावा ओटीटी प्लेटफॉर्म पर भी तमन्ना ने अपनी छाप छोड़ी है। 'जी करदा' और 'आखिरी सच' जैसी वेब सीरीज में उनकी एक्टिंग को खूब सराहा गया। इन प्रोजेक्ट्स के लिए उन्हें बॉलीवुड हंगामा ओटीटी इंडिया फेस्ट में बेस्ट फीमेल एक्टर ऑफ द ईयर' का अवार्ड भी मिला। कम ही लोग जानते हैं कि तमन्ना ने महज 13 साल की उम्र में एक्टिंग और थिएटर की पढ़ाई शुरू कर दी थी। पृथ्वी थिएटर में मंचीय अभिनय सीखने से उन्हें भावनाओं को गहराई से समझने और दर्शकों तक पहुंचाने का हुनर मिला। यही मेहनत, अनुशासन और लगन आज उन्हें बॉलीवुड और साउथ दोनों इंडस्ट्री में खास बनाती है।

मनमोहक तस्वीरें शेयर कर माधुरी ने बढ़ाई फैस की धड़कन



मुंबई। बॉलीवुड की धक-धक गर्ल माधुरी दीक्षित ने एक ऐसा पोस्ट साझा किया, जिसने देखते ही देखते इंटरनेट पर तहलका मचा दिया। माधुरी ने अपने आधिकारिक इंस्टाग्राम अकाउंट पर कुछ मनमोहक तस्वीरें शेयर कीं, जिनमें वह गुलाबी रंग के इंडो-वेस्टर्न आउटफिट में नजर आ रही हैं। उन्होंने खूबसूरत लहंगा और टॉप पहना हुआ है, जिसे उन्होंने बेहद सलीके से कैरी किया है। आउटफिट के साथ बड़े-बड़े झुमके, जिनमें गुलाबी टच है, उनके लुक को और खास बना रहे हैं। सिंपल लेकिन क्लासी मेकअप, सॉफ्ट हेयरस्टाइल और उनकी मासूम मुस्कान ने फैस का दिल जीत लिया है। तस्वीरों के साथ उन्होंने छोटा लेकिन असरदार कैप्शन लिखा, शाम गुलाबी। पोस्ट सामने आते ही फैस के लाइक्स और कमेंट्स की बाढ़ आ गई। कमेंट सेक्शन में यूजर्स लगातार उनकी तारीफ करते नजर आए। कोई उन्हें धक-धक क्वीन बता रहा है तो कोई आज भी तेजाब गर्ल कहकर उनकी खूबसूरती और चार्म की सराहना कर रहा है। कई फैस का कहना है कि माधुरी आज भी नई अभिनेत्रियों को स्टाइल और ग्रेस के मामले में कड़ी टक्कर देती हैं। लंबे और सफल करियर में माधुरी दीक्षित ने कई सुपरहिट फिल्मों में काम किया है और हर दौर में अपनी अलग पहचान बनाई है। अभिनय, नृत्य और व्यक्तित्व के दम पर उन्होंने खुद को हिंदी सिनेमा की सबसे चहेती अभिनेत्रियों में शुमार किया। आज भी उनकी एनर्जी और ग्लैमर वैसा ही है, जैसा 90 के दशक में हुआ करता था। वर्कफ्रंट की बात करें तो इन दिनों माधुरी दीक्षित अपनी थ्रिलर वेब सीरीज मिसेज देशपांडे को लेकर चर्चा में हैं, जो ओटीटी प्लेटफॉर्म जियो हॉटस्टार पर स्ट्रीम हो चुकी है। इस सीरीज में वह एक बिल्कुल अलग और निगेटिव किरदार में नजर आ रही हैं। अब तक रोमांटिक और कॉमेडी रोल्स में पसंद की जाने वाली माधुरी इस बार अपने डार्क और रहस्यमयी अंदाज से दर्शकों को चौंका रही हैं। इससे पहले साल 2022 में आई उनकी ओटीटी डेब्यू सीरीज द फेम गेम में भी उनके किरदार ने निगेटिव शेड्स थे।

*एसटीएफ जांच में 12वीं की मार्कशीट फर्जी साबित

आंगनबाड़ी सहायिका बनने उर्दू मार्कशीट लगाई

भारतमैत रिपोर्टर/ पोहरी

जिले के पोहरी अनुविभाग में फर्जी शैक्षणिक दस्तावेजों के आधार पर सरकारी नौकरी हासिल करने का गंभीर मामला सामने आया है। ग्राम रसेरा निवासी कल्पना वर्मा पर कक्षा 12वीं की जाली अंकसूची के सहारे आंगनवाड़ी कार्यकर्ता पद पर नियुक्ति पाने का आरोप है। इस पूरे प्रकरण की जांच स्पेशल टास्क फोर्स (एसटीएफ) द्वारा की गई, जिसमें प्रस्तुत दस्तावेज पूर्णतः फर्जी, अमान्य एवं कूटरचित पाए गए हैं।

जनकारी के अनुसार वर्ष 2017 में ग्राम रसेरा के आंगनवाड़ी केंद्र में सहायिका पद पर भर्ती हुई थी। बाद में वर्ष 2023 में कार्यकर्ता पद रिक्त होने पर नई नियुक्ति प्रक्रिया प्रारंभ की गई। इस दौरान कल्पना वर्मा ने उर्दू शिक्षा बोर्ड से कक्षा 12वीं (विज्ञान विषय) की अंकसूची प्रस्तुत की, जिसमें उत्तीर्ण वर्ष 2015 दर्शाया गया। इसी आधार पर जून 2023 में उसे आंगनवाड़ी कार्यकर्ता पद पर नियुक्ति दे दी गई। श्री दुर्गे उच्चतर माध्यमिक विद्यालय, मेहगांव (जिला भिंड) के प्राचार्य ने लिखित रूप में स्पष्ट किया कि वर्ष 2015 में न तो कल्पना वर्मा ने वहां से परीक्षा उत्तीर्ण की थी और न ही उस समय



आंगनबाड़ी
भर्ती में
फर्जीवाड़ा !

संस्था को अध्ययन केंद्र के रूप में कोई मान्यता प्राप्त थी। विद्यालय को पहली बार 2018-19 में मान्यता दी गई थी। ऐसे में वर्ष 2015 की बताई गई 12वीं की अंकसूची पूरी तरह फर्जी सिद्ध हुई।

आरटीआई कार्यकर्ता एवं राष्ट्रीय भ्रष्टाचार उन्मूलन समिति के जिलाध्यक्ष माखन सिंह धाकड़ ने कलेक्टर एवं पुलिस अधीक्षक शिवपुरी को आवेदन देकर आरोप लगाया है कि आपसी समझौते के आधार पर मामला दबाया जा रहा है।

उन्होंने मांग की है कि फर्जी दस्तावेजों के आधार पर हुई सभी हालिया भर्तियों की जांच कराई जाए

दस्तावेजों में न जिला कोड, न डाइस कोड—शुरुआत में ही संदेह

एसटीएफ जांच में सामने आया कि प्रस्तुत अंकसूची में विद्यालय के नाम के सामने न तो जिला कोड अंकित था और न ही डाइस कोड, जिससे प्रारंभिक स्तर पर ही दस्तावेज सदिग्ध पाए गए। इसके बाद उर्दू शिक्षा बोर्ड एवं संबंधित विद्यालय से विस्तृत सत्यापन कराया गया। सूत्रों एवं शिकायतकर्ताओं का आरोप है कि हाल ही में हुई अन्य आंगनवाड़ी कार्यकर्ता एवं सहायिका भर्तियों में भी इसी तरह की फर्जी अंकसूचियों का उपयोग किया गया है। यदि सभी नियुक्तियों की निष्पक्ष और गहन जांच कराई जाए तो कई शैक्षणिक दस्तावेजों का बड़ा घोटाला उजागर हो सकता है।

चौकाने वाली बात यह है कि एसटीएफ द्वारा दस्तावेज फर्जी घोषित किए जाने के बावजूद अब तक आरोपी के विरुद्ध न तो एफआईआर दर्ज की गई है और न ही कोई दंडात्मक कार्रवाई की गई है। इससे पूरे मामले को दबाने के आरोप लग रहे हैं।

भारत के विकास में अटल जी के दूरदर्शी नेतृत्व की अहम भूमिका: प्रहलाद भारती



भारतमैत रिपोर्टर/ पोहरी

जिले की पोहरी विधानसभा में भारत रत्न, पूर्व प्रधानमंत्री स्व. श्री अटल बिहारी वाजपेई जी की जयंती को राष्ट्रीय सुशासन दिवस के रूप में पूरे देश में मनाया गया। इसी क्रम में भारत सरकार के खेल मंत्रालय के अंतर्गत माय भारत ड्रु युवा भारत शिवपुरी द्वारा कार्यक्रम का आयोजन किया गया। यह आयोजन जिला युवा अधिकारी कल्लि सैन के निर्देशानुसार सम्पन्न हुआ।

कार्यक्रम के मुख्य अतिथि पूर्व विधायक प्रहलाद भारती ने अपने संबोधन में कहा कि अटल बिहारी वाजपेई जी सच्चे अर्थों में युगद्रष्टा थे। उन्होंने कहा कि आज की भारत जिस तेजी से जयंती विकसित भारत की ओर अग्रसर है, उसमें अटल जी का दूरदर्शी नेतृत्व और नीतियां मील का पथर साबित हुई हैं। कार्यक्रम में आपसपस के ग्रामों से आए युवाओं एवं युवतियों ने भाषण प्रतियोगिता में भाग लिया। प्रतियोगिता में प्रथम स्थान अर्चना सेन, द्वितीय स्थान शिपा ,तृतीय स्थान कपिल को प्राप्त हुआ। विजेताओं को मुख्य अतिथि द्वारा प्रशस्कार प्रदान कर सम्मानित किया गया। कार्यक्रम कार्यक्रम में भाजपा मंडल उपाध्यक्ष रमेश चंद्र सेन,

रामनिवास धाकड़ सहित अनेक गणमान्य नागरिक उपस्थित रहे। कार्यक्रम का सफल आयोजन अमर युवक मंडल कांकर के सहयोग से सम्पन्न हुआ।

अटल जी के साहसिक निर्णयों से भारत बना परमाणु शक्ति संपन्न : चंदन धाकड़

वरिष्ठ अतिथि भाजपा मंडल अध्यक्ष सतनवाड़ा श्री चंदन सिंह धाकड़ ने कहा कि भारत का परमाणु शक्ति संपन्न राष्ट्र बनना अटल बिहारी वाजपेई जी के साहसिक और ऐतिहासिक निर्णयों का परिणाम है। उनके नेतृत्व ने भारत को वैश्विक मंच पर नई पहचान दिलाई।

वरिष्ठ भाजपा नेता एवं पूर्व मंडल अध्यक्ष श्री राजेंद्र सिंह राजपूत ने कहा कि अटल बिहारी वाजपेई जी ऐसी महान शख्सियत थे जिनसे सत्ता पक्ष ही नहीं बल्कि विपक्ष भी समय-समय पर मार्गदर्शन लेता था। उनका व्यक्तित्व राजनीति से ऊपर उठकर राष्ट्रहित को समर्पित था।

दर्शिका पब्लिक स्कूल के प्राचार्य श्री धर्मेन्द्र सिंह चौहान ने कहा कि यदि आज का भारत अटल बिहारी वाजपेई जी के सपनों को साकार करते हुए आगे बढ़े, तो यही उन्हें सच्ची श्रद्धांजलि होगी।

खनिज निरीक्षक श्रीनिवास हुए सख्त अवैध परिवहन करते दो वाहन पकड़े



शिवपुरी । इन दिनों जिले में पदस्थ खनिज निरीक्षक सोनू श्रीवास द्वारा खनन माफिया के खिलाफ सख्ती बरती जा रही है। विगत दिवस उन्होंने जिला कलेक्टर के आदेश अनुसार और खनिज अधिकारी के मार्गदर्शन में संपूर्ण जिले में अवैध खनन परिवहन एवं भंडारण के विरुद्ध कार्रवाई के दौरान तहसील पिछोर एवं खनिजाधाना में आकस्मिक भ्रमण किया और भ्रमण के दौरान खनिजाधाना में खनिज एम सेंड का अवैध परिवहन करते दो वाहन पकड़े जिसमें एक घोड़ा 22 चक्का एमसेंड का



तथा एक हवाई 10चक्का एमसेंड का ओवरलोड परिवहन करते पकड़ा जाकर जप्त कर थाना खनिजाधाना की सुस्था में रखा गया है।इसी के साथ एक हवाई 10चक्का एम सेंड का ओवरलोड परिवहन करते पकड़ा गया जिसे थाना पिछोर अभिरक्षा में रखा गया है। उक्त सभी वाहनों पर ओवरलोड परिवहन करने से खनिज नियम अनुसार अर्थ दंड की कार्रवाई प्रस्तावित की जा रही है और अर्थदंड निर्धारण हेतु कलेक्टर न्यायालय की ओर सभी प्रकरण तैयार कर प्रेषित किए जा रहे हैं।

आबकारी विभाग की बड़ी कार्रवाई: 63 लीटर अवैध शराब जब्त, 10 प्रकरण दर्ज, 8 आरोपी गिरफ्तार

भारतमैत रिपोर्टर

शराब जब्त की गई तथा करीब

किया गया।दबिश के दौरान

आपराधिक प्रकरण दर्ज किए गए,

शिवपुरी। जिले में अवैध शराब कारोबार पर अंकुश लगाने के लिए जिला आबकारी विभाग शिवपुरी द्वारा वृत्त शिवपुरी क्षेत्र में बड़ी कार्रवाई की गई। यह कार्रवाई कलेक्टर रविंद्र चौधरी एवं उपायुक्त आबकारी सभागीय उड़नदस्ता ग्वालियर संदीप शर्मा के निर्देशन में, जिला आबकारी अधिकारी शुभम दोगड़े के नेतृत्व में संपन्न हुई।वृत्त शिवपुरी एवं नियंत्रण कक्ष प्रभारी तीर्थराज भारद्वाज के अनुसार शिवपुरी क्षेत्रांतर्गत ग्राम करई, ग्राम गंगौरा एवं ग्राम भड़वा बावड़ी में दबिश दी गई। कार्रवाई के दौरान मौके से 63 लीटर हाथ भट्ठी की अवैध



1500 किलोग्राम गुडलहान का सैपल लेकर उसे मौके पर ही नष्ट

आबकारी अधिनियम 1915 की धारा 34(1) के अंतर्गत कुल 10

पदार्थों के विरुद्ध सतत कार्रवाई जारी रखने की बात कही गई है।

सुभाषपुरा में रोटरी क्लब का कैंप सपन्न 51 पेशेंट सर्जरी के लिए हुए चिन्हाकित

भारतमैत रिपोर्टर

पिप्पल, बीसीएम संतोष शर्मा ने

सुभाष पुरा पहुंचा जिसमें शिशु रोग

सहायक आर.के. श्रीवास्तव,



विशेष स्क्रीनिंग कैंप का शुभारंभ किया। शिविर में ग्रामीणों का स्वास्थ्य परीक्षण करने हेतु जिला स्तर एवं ब्लॉक स्तर से चिकित्सकीय दल

विशेषज्ञ डॉ अनूप गर्ग, मेडीसिन विशेषज्ञ डॉ विवेक विमल, मेडीकल आफीसर डॉ. मोनिका मंगल, दंत रोग चिकित्सक डॉ. अंजली सिंघल, नेत्र

इम्युनसमेंट, 01 जौध का केंसर, 01 दांत की समस्या तथा 01 मानसिक समस्या से ग्रसित होकर उपचार के लिए चिन्हाकित किए गए।

जिला स्तरीय सांसद खेलों में कोलारस ब्लॉक का शानदार प्रदर्शन रहा उपविजेता

भारतमैत रिपोर्टर

पी सी दफेदार सिंह सिकरवार व

अधिकारी कर्मचारीगण के योगदान

संयोजक रेशन ओझा ने बताया कि

स्वर्ण पदक जीतकर प्रथम स्थान प्राप्त



ब्लाक के बीईओ राहुल भार्गव व बीओ आर सी के पी जैन व अन्य

प्रोत्साहन से संभव हो सका ब्लाक कोडीनेटर रवि जादौन व क्रीड़ा

प्रतियोगिता में कुश्ती बालिका वर्ग (तीनों भार वर्ग) में कोलारस ने

तृतीय स्थान, बालक वर्ग 400 मीटर दौड़ में द्वितीय स्थान,

बालिका वर्ग 400 मीटर दौड़ में द्वितीय स्थान तथा गोला फेंक बालिका वर्ग में भी द्वितीय स्थान प्राप्त किया गया। इस सफलता का श्रेय सभी अधिकारीगण, संकुल प्राचार्य, शाला प्राचार्य, खेल शिक्षक, खेल रुचि शिक्षक एवं शिक्षिकाओं के आत्मीय सहयोग को दिया जा रहा है। जिले स्तर पर कोलारस ब्लॉक के इस उल्लेख प्रदर्शन से क्षेत्र में हर्ष का माहौल है और खिलाड़ियों का उत्साह बढ़ा है बालक दल प्रभारी जार्ज केरकेटा, बालिका दल प्रभारी रविन्द्र कोर, माटा, खेल शिक्षक विनय रावत, विशाल गुर्जर,मनोज राउटर, दुष्यंत माथुर, फिरोज खान, संजय लकड़ा ,प्रीति शर्मा,आरती राजपूत, राधा सोनी, कल्पना सोनी,आकांक्षा कोली, रुचि रावत,नेहा अटल, राजवीर, राजेन्द्र मेहता आदि ने सहयोग किया।



बावजूद इसके कोई ठोस कार्रवाई नहीं हुई। स्थिति इतनी भयावह हो गई कि एक वर्ष पूर्व विद्यालय भवन गिरकर धराशायी हो गया, लेकिन आज तक न तो नया भवन बना और न ही अस्थायी वैकल्पिक व्यवस्था की गई। जहां शासन -निपुण भारत मिशन- और -स्कूल चर्चें हम अभियान- जैसे कार्यक्रमों के जरिए शिक्षा को मजबूत करने की बात कर रहा है, तो वहीं ग्राम चक का यह विद्यालय सरकारी दावों की सच्चाई उजागर कर रहा है। आदिवासी अंचल के बच्चों के साथ यह उपेक्षा बेहद



दुर्भाग्यपूर्ण है।
अधिकारियों की चुप्पी पर जनता हैरान
विद्यालय भवन गिरने के बाद भी शिक्षा विभाग, जनपद पंचायत और जिम्मेदार अधिकारियों की चुप्पी कई सवाल खड़े कर रही है। ग्रामीणों का कहना है कि बच्चों की जान जोखिम में खलकर पढ़ाई करवाई जा रही है, लेकिन किसी भी जनप्रतिनिधि या अधिकारी ने अब तक मौके पर पहुंचकर हालात का जायजा नहीं लिया।

पोहरी रजिस्ट्रार पर लाइसेंस बनवाने के नाम पर रिश्तत के आरोप ,पीड़ित ने की निष्पक्ष जांच की मांग

भारतमैत रिपोर्टर/ पोहरी

जिले की तहसील पोहरी में पदस्थ रजिस्ट्रार (सब-रजिस्ट्रार) पर शिकायतकर्ता को डराने-धमकाने और दबाव बनाने के गंभीर आरोप सामने आए हैं। आरोप है कि जनसुनवाई में शिकायत दर्ज कराने से नाराज होकर रजिस्ट्रार द्वारा शिकायतकर्ता मोहित धाकड़ को लाइसेंस निरस्त करने की धमकी दी जा रही है। शिकायतकर्ता मोहित धाकड़ ने जनसुनवाई में सब-रजिस्ट्रार पोहरी के विरुद्ध अनियमितताओं की शिकायत की थी। इसके बाद से ही कथित रूप से शिकायत वापस लेने का दबाव बनाया जा रहा है। आरोप है कि यदि शिकायत वापस नहीं ली गई तो उसका लाइसेंस निरस्त कर दिया जाएगा। शिकायतकर्ता का आरोप है कि लाइसेंस बनवाने के नाम पर उससे पहले ही लगभग एक लाख रुपये की अवैध वसूली की जा चुकी है। इसके बावजूद अब उसे धमकाया जा रहा है, जिससे वह मानसिक रूप से प्रताड़ित



और दोषियों पर सख्त कार्रवाई की मांग की है। यदि समय रहते जांच नहीं हुई तो भविष्य में ऐसे मामलों की पुनरावृत्ति से इनकार नहीं किया जा सकता।शिकायत में यह भी उल्लेख किया गया है कि रजिस्ट्रार का बड़ा भाई राजकुमार धाकड़, जो कि आंगनवाड़ी में पदस्थ था, उसने अवैध रूप से रजिस्ट्री संबंधी कार्य किया। इस संबंध में भी पहले शिकायत की जा चुकी है, लेकिन आज तक कोई ठोस कार्रवाई नहीं हुई।

शिकायतकर्ता का कहना है कि अब उसी पुरानी शिकायत के कारण उसे निशाना बनाया जा रहा है और लाइसेंस निरस्त करने की धमकी देकर चुप कराने की कोशिश की जा रही है। यह पूरा मामला प्रशासनिक निष्पक्षता और पारदर्शिता पर गंभीर सवाल खड़े करता है।

दोहरी जिम्मेदारी: भाजपा जिला कोषाध्यक्ष सक्षम बने स्वदेशी मेला संयोजक एवं जिला विकास समिति के सदस्य

भारतमैत रिपोर्टर



शिवपुरी। भारतीय जनता पार्टी के जिला कोषाध्यक्ष सक्षम भैया जैन को संगठन और प्रशासन में दो महत्वपूर्ण नई जिम्मेदारियां सौंपी गई हैं। उन्हें स्वदेशी मेला का जिला संयोजक नियुक्त किया गया है, साथ ही जिला विकास एवं सलाहकार समिति का सदस्य भी मनोनीत किया गया है।सक्षम को मिली इन महत्वपूर्ण नियुक्तियों से कार्यकर्ताओं में हर्ष की लहर है। इसी क्रम में फिजिकल नगर मंडल के पदाधिकारियों और कार्यकर्ताओं ने उनका गर्मजोशी से स्वागत किया और उज्ज्वल भविष्य की शुभकामनाएं प्रेषित कीं। इस अवसर पर फिजिकल नगर मंडल के कोषाध्यक्ष राजकुमार राठौर, मोनू महाराज, आशिष सोनी एवं सतीश सहित कई अन्य गणमान्य जन उपस्थित रहे। उपस्थित सभी साधियों ने माता पहनाकर और मिठाई खिलाकर सक्षम जैन का अभिनंदन किया। कार्यकर्ताओं ने विश्वास व्यक्त किया कि सक्षम जैन के नेतृत्व में स्वदेशी उत्पादों को बढ़ावा मिलेगा और जिला विकास समिति के माध्यम से क्षेत्र की प्रगति को नई गति प्राप्त होगी। सभी ने उनके यशस्वी कार्यकाल और उज्ज्वल राजनीतिक भविष्य की मंगलकामना की।